

ພຣະທັມເອັຊຣາ

1	2	3	4	5
6	7	8	9	10

ເອັຊຣາ

EZRA

1 ເຈົ້າຊີວິດໄຊຣັສສັ່ງໃຫ້ປະຊາຊົນອິສຣາເອນກັບຄືນນະຄອນເຢຣູຊາເລັມ

End of the Babylonian Captivity

(2 ຂຄວ 36:22-23)

- 1 ໃນຣັຊການປົກຄອງຂອງເຈົ້າໄຊຣັສ ເຈົ້າຈັກກະພັດແຫ່ງເມືອງເບີເຊັງ ພຣະຜູ້ເປັນເຈົ້າຊົງດົນບັນດານຈິດໃຈໃຫ້ພຣະອົງ ອອກຄຳສັ່ງແລະຂຽນຂໍ້ຄວາມນັ້ນອອກ ເພື່ອປະກາດທີ່ວທຸກທິນທຸກແຫ່ງ ທີ່ວຈັກກະພົບຂອງພຣະອົງ ການກະທຳດັ່ງນີ້ ກໍເພື່ອໃຫ້ຄຳທີ່ພຣະຜູ້ເປັນເຈົ້າທີ່ຊົງກ່າວຜ່ານມາທາງຜູ້ປະກາດພຣະທັມ ເຢເຣມີຍາ ກາຍເປັນຄວາມຈິງ
- 2 ຄຳສັ່ງເຈົ້າຊີວິດໄຊຣັສແຫ່ງເບີເຊັງມີດັ່ງນີ້ວ່າ, “ພຣະຜູ້ເປັນເຈົ້າ ພຣະເຈົ້າຜູ້ຊົງສະຖິດຢູ່ເທິງພ້າສວັນ ຊົງໃຫ້ຂ້າພະເຈົ້າປົກຄອງທົ່ວທັງໂລກນີ້ ແລະຊົງໃຫ້ຂ້າພະເຈົ້າຮັບຜິດຊອບສ້າງພຣະວິຫານສຳລັບພຣະອົງທີ່ນະຄອນເຢຣູຊາເລັມທີ່ປະເທດຢູດາ
- 3 ຂໍໃຫ້ພຣະເຈົ້າສະຖິດຢູ່ທ່ານ ຜູ້ທີ່ເປັນໄພ່ພົນຂອງພຣະອົງ ພວກທ່ານຈະຕ້ອງໄປນະຄອນເຢຣູຊາເລັມທີ່ປະເທດຢູດາ ເພື່ອສ້າງພຣະວິຫານຂອງພຣະຜູ້ເປັນເຈົ້າ ພຣະເຈົ້າຂອງຊາວອິສຣາເອນ ແລະພຣະເຈົ້າອົງທີ່ຕົນນະມັສການຢູ່ນະຄອນເຢຣູຊາເລັມ
- 4 ຖ້າວ່າ ໄພ່ພົນຂອງພຣະອົງຄົນໃດທີ່ຢູ່ຕ່າງຖິ່ນຢາກກັບຄືນມາ ຂໍໃຫ້ຄົນບ້ານໃກ້ເຮືອນຄຽງຊ່ອຍເຫລືອພວກເຂົາ ພວກເຂົາຕ້ອງຈັດຫາເງິນຄຳ ສະບຽງອາຫານ ສັດສາວາສິ່ງພ້ອມທັງເຄື່ອງຖວາຍບູຊາ ເພື່ອເປັນຂອງປະທານໃຫ້ແກ່ພຣະວິຫານຂອງພຣະເຈົ້າທີ່ນະຄອນເຢຣູຊາເລັມ”
- 5 ແລ້ວທົວຫນ້າຄອບຄົວຂອງຕະກູນຢູດາ ແລະຕະກູນເບັນຢາມິນ ພວກປະໂຮທິດ ພວກເລວີພ້ອມທັງບຸກຄົນທີ່ໄດ້ຮັບການດົນໃຈຈາກພຣະເຈົ້າກໍໃຫ້ພ້ອມກັນໄປສ້າງພຣະວິຫານຂອງພຣະຜູ້ເປັນເຈົ້າທີ່ນະຄອນເຢຣູຊາເລັມ
- 6 ພວກບ້ານໃກ້ຄຽງໄດ້ຊ່ອຍເຫລືອພວກເຂົາຫລາຍສິ່ງຫລາຍຢ່າງ ເຊັ່ນວ່າ ເຄື່ອງໃຊ້ເປັນເງິນ ຄຳ ສະບຽງອາຫານ ສັດສາວາສິ່ງ ສິ່ງຂອງອື່ນໆທີ່ມີຄ່າ ພ້ອມທັງເຄື່ອງຖວາຍບູຊາເພື່ອເປັນການປະທານແກ່ພຣະວິຫານ
- 7 ເຈົ້າໄຊຣັສໄດ້ມອບຖ້ວຍ ແລະຈອກໃຫ້ພວກເຂົາ ຊຶ່ງເປັນຂອງທີ່ເຈົ້າເນບູກາດເນສຊາຣ໌ ເອົາມາຈາກນະຄອນເຢຣູຊາເລັມ ແລະໄດ້ເອົາໄປໄວ້ໃນວິຫານພຣະເຈົ້າຂອງພຣະອົງ
- 8 ພຣະອົງໄດ້ເອົາສິ່ງຂອງເຫລົ່ານີ້ສົ່ງຄືນໃຫ້ແກ່ ມິດເຣດາດ ທົວຫນ້າຄັງປະຈຳພຣະຣາຊວັງ ເພື່ອໃຫ້ທ່ານເຮັດບັນຊີສິ່ງຂອງແລ້ວມອບໃຫ້ແກ່ ເຈົ້າເຊສບັສຊາຜູ້ປົກຄອງຢູດາ
- 9 ຊຶ່ງມີດັ່ງຕໍ່ລົງໄປນີ້ຄື ອ່າງຄຳສາມສິບ ອ່າງເງິນນຶ່ງພັນໃບ ມິດຊາວເກົ້າອັນ
- 10 ຖ້ວຍຄຳສາມສິບ ຖ້ວຍເງິນສີ່ຮ້ອຍສິບ ພາຊນະອື່ນໆນຶ່ງພັນ
- 11 ພາຊນະທີ່ທຳດ້ວຍຄຳແລະທຳດ້ວຍເງິນທັງສິ້ນຮວມທ້າພັນສີ່ຮ້ອຍ ທັງຫມົດນີ້ເຈົ້າເຊສບັສຊາໄດ້ນຳຂຶ້ນມາ ເມື່ອໄດ້ນຳພວກຊະເລີຍຂຶ້ນມາຈາກກຸງບາບີໂລນເຖິງກຸງເຢຣູຊາເລັມ

2 ລາຍຊື່ຊະເລີຍທີ່ກັບຄືນ

List of the Returned Exiles

(ນທມ 7:6-73)

- 1 ຕໍ່ໄປນີ້ເປັນປະຊາຊົນແຫ່ງມົນທົນທີ່ຂຶ້ນມາຈາກການເປັນຊະເລີຍໃນພວກທີ່ຖືກກວາດໄປ ຊຶ່ງເນບູກາດເນສ
ຊາຣ໌ ພຣະຣາຊາແຫ່ງບາບີໂລນໄດ້ກວາດເອົາໄປເປັນຊະເລີຍຍັງກຸງບາບີໂລນ ແລະກັບໄປຍັງເຢຣູຊາເລັມ
ແລະຢູດາ ຕ່າງກໍໄປຍັງເມືອງຂອງຕົນ
- 2 ເຂົາທັງຫລາຍມາກັບເຊຣູບບາເບນ ເຢຊູອາ ເນເຫມີ ເຊຣັຍຢາ ເຣເອລັຍຢາ ໂມເດກັຍ ບິນຊານ
ມີສປາ ບິກວັຍ ເຣຮູມ ແລະບາອານາ ຈຳນວນປະຊາຊົນອິສຣາເອນຄື
- 3 ເຊື້ອສາຍປາໂຣສ ສອງພັນນຶ່ງຮ້ອຍເຈັດສິບສອງຄົນ
- 4 ເຊື້ອສາຍເຊຟາຕິຢາ ສາມຮ້ອຍເຈັດສິບສອງຄົນ
- 5 ເຊື້ອສາຍອາຣາ ເຈັດຮ້ອຍເຈັດສິບຫ້າຄົນ
- 6 ເຊື້ອສາຍປາຣັທໂມອາບ ຄືເຊື້ອສາຍຂອງເຢຊູອາ ແລະໂຍອາບ ສອງພັນແປດຮ້ອຍສິບສອງຄົນ
- 7 ເຊື້ອສາຍເອລາມ ນຶ່ງພັນສອງຮ້ອຍຫ້າສິບສີ່ຄົນ
- 8 ເຊື້ອສາຍຊັດຕູ ເກົ້າຮ້ອຍສິບສິບຫ້າຄົນ
- 9 ເຊື້ອສາຍຊັກກັຍ ເຈັດຮ້ອຍຫົກສິບຄົນ
- 10 ເຊື້ອສາຍບານີ ຫົກຮ້ອຍສິບສອງຄົນ
- 11 ເຊື້ອສາຍເບບັຍ ຫົກຮ້ອຍຊາວສາມຄົນ
- 12 ເຊື້ອສາຍອັສກາດ ນຶ່ງພັນສອງຮ້ອຍຊາວສອງຄົນ
- 13 ເຊື້ອສາຍອາໂດນິກາມ ຫົກຮ້ອຍຫົກສິບຫົກຄົນ
- 14 ເຊື້ອສາຍບິກວັຍ ສອງພັນຫ້າສິບຫົກຄົນ
- 15 ເຊື້ອສາຍອາດິນ ສີ່ຮ້ອຍຫ້າສິບສີ່ຄົນ
- 16 ເຊື້ອສາຍອາເຕີ ຄືເຮເຊກີຢາ ເກົ້າສິບແປດຄົນ
- 17 ເຊື້ອສາຍເບຊັຍ ສາມຮ້ອຍຊາວສາມຄົນ
- 18 ເຊື້ອສາຍໂຢຣາ ນຶ່ງຮ້ອຍສິບສອງຄົນ
- 19 ເຊື້ອສາຍຮາຊູມ ສອງຮ້ອຍຊາວສາມຄົນ
- 20 ເຊື້ອສາຍກິບບາ ເກົ້າສິບຫ້າຄົນ
- 21 ເຊື້ອສາຍຊາວເບັດເລເຮັມ ນຶ່ງຮ້ອຍຊາວສາມຄົນ
- 22 ຊາວເນໂທຟາ ຫ້າສິບຫົກຄົນ
- 23 ຊາວອານາໂທດ ນຶ່ງຮ້ອຍຊາວແປດຄົນ
- 24 ເຊື້ອສາຍອັສມາເວທ ສິບສອງຄົນ
- 25 ເຊື້ອສາຍຊາວກິຣິອາດອາຣິມ ຊາວເກຟຣາ ແລະຊາວເບເອໂຣດ ເຈັດຮ້ອຍສິບສາມຄົນ
- 26 ເຊື້ອສາຍຊາວຣາມາ ແລະຊາວເກບາ ຫົກຮ້ອຍຊາວເອັດຄົນ
- 27 ຊາວມິກມັສ ນຶ່ງຮ້ອຍຊາວສອງຄົນ
- 28 ຊາວເບັດເອນ ແລະຊາວອາອີ ສອງຮ້ອຍຊາວສາມຄົນ
- 29 ເຊື້ອສາຍຊາວເນໂບ ຫ້າສິບສອງຄົນ
- 30 ເຊື້ອສາຍຊາວມັກບິສ ນຶ່ງຮ້ອຍຫ້າສິບຫົກຄົນ
- 31 ເຊື້ອສາຍເອລາມອີກຄົນນຶ່ງ ນຶ່ງພັນສອງຮ້ອຍຫ້າສິບສີ່ຄົນ

- 32 ເຊື້ອສາຍຊາວຮາຣິມ ສາມຮ້ອຍຊາວຄົນ
- 33 ເຊື້ອສາຍຊາວໂລດ ຊາວຮາດິດ ແລະຊາວໂອໂນ ເຈັດຮ້ອຍຊາວທ້າຄົນ
- 34 ເຊື້ອສາຍຊາວເຢຣີໂກ ສາມຮ້ອຍສີ່ສິບທ້າຄົນ
- 35 ເຊື້ອສາຍເຊເນອາສາມພັນຫົກຮ້ອຍສາມສິບຄົນ
- 36 ບັນດາປະໂຣທິດຕີ ເຊື້ອສາຍເຢດັຍຢາ ຕະກູນເຢຊູອາ ເກົ້າຮ້ອຍເຈັດສິບສາມຄົນ
- 37 ເຊື້ອສາຍອິມເມີ ນຶ່ງພັນທ້າສິບສອງຄົນ
- 38 ເຊື້ອສາຍປັສເຣີ ນຶ່ງພັນສອງຮ້ອຍສີ່ສິບເຈັດຄົນ
- 39 ເຊື້ອສາຍຮາຣິມ ນຶ່ງພັນສິບເຈັດຄົນ
- 40 ຄົນເລວີ ຄືເຊື້ອສາຍເຢຊູອາ ແລະກັດມີເອນ ຝ່າຍເຊື້ອສາຍໂຣດາວີຢາ ເຈັດສິບສີ່ຄົນ
- 41 ພວກນັກຮ້ອງ ຄືເຊື້ອສາຍອາສາບ ນຶ່ງຮ້ອຍຊາວແປດຄົນ
- 42 ເຊື້ອສາຍຄົນເຜົ້າປະຕູ ຄືເຊື້ອສາຍຊັນລູມ ເຊື້ອສາຍອາເຕີ ເຊື້ອສາຍຕັນໂມນ ເຊື້ອສາຍອັກກູບ ເຊື້ອສາຍຮາຕິ
ຕາ ແລະເຊື້ອສາຍໂຊບັຍ ຮວມກັນ ນຶ່ງຮ້ອຍສາມສິບເກົ້າຄົນ
- 43 ຄົນໃຊ້ປະຈຳພຣະວິຫານ ຄືເຊື້ອສາຍຊີຮາ ເຊື້ອສາຍຮາຊູຟາ ເຊື້ອສາຍຕັບບາໂອດ
- 44 ເຊື້ອສາຍເກໂຣສ ເຊື້ອສາຍຊີອາຮາ ເຊື້ອສາຍປາໂດນ
- 45 ເຊື້ອສາຍເລບານາ ເຊື້ອສາຍຮາກາບາ ເຊື້ອສາຍອັກກູບ
- 46 ເຊື້ອສາຍຮາກາບ ເຊື້ອສາຍຊາມລັຍ ເຊື້ອສາຍຮານານ
- 47 ເຊື້ອສາຍກິດເດນ ເຊື້ອສາຍກາຮາ ເຊື້ອສາຍເຣອາຢາ
- 48 ເຊື້ອສາຍເຣຊິນ ເຊື້ອສາຍເນໂກດາ ເຊື້ອສາຍກັສຊາມ
- 49 ເຊື້ອສາຍອູສຊາ ເຊື້ອສາຍປາເຊອາ ເຊື້ອສາຍເບຊັຍ
- 50 ເຊື້ອສາຍອັສນາ ເຊື້ອສາຍເມອູນິມ ເຊື້ອສາຍເນພິຊິມ
- 51 ເຊື້ອສາຍບັກບຸກ ເຊື້ອສາຍຮາກູຟາ ເຊື້ອສາຍຮາຮູ
- 52 ເຊື້ອສາຍບັສລູດ ເຊື້ອສາຍເມຣິດາ ເຊື້ອສາຍຮາຊາ
- 53 ເຊື້ອສາຍບາໂກສ ເຊື້ອສາຍຊີເຊຣາ ເຊື້ອສາຍເຕມາ
- 54 ເຊື້ອສາຍເນຊີຢາ ແລະເຊື້ອສາຍຮາຕີຟາ
- 55 ເຊື້ອສາຍຂ້າຮາຊການຂອງໂຊໂລໂມນ ຄືເຊື້ອສາຍໂຊຕັຍ ເຊື້ອສາຍຮັສໂຊເຟເຣດ ເຊື້ອສາຍເປຣູດາ
- 56 ເຊື້ອສາຍຢາອາລາ ເຊື້ອສາຍດາໂກນ ເຊື້ອສາຍກິດເດນ
- 57 ເຊື້ອສາຍເຊຟາຕີຢາ ເຊື້ອສາຍຣັດຕິນ ເຊື້ອສາຍໂປເຄເຣັດຮັສເຊບາອິມ ແລະເຊື້ອສາຍອາມີ
- 58 ຄົນໃຊ້ປະຈຳພຣະວິຫານ ແລະເຊື້ອສາຍຂອງຂ້າຮາຊການຂອງໂຊໂລໂມນທັງຫມົດເປັນສາມຮ້ອຍເກົ້າສິບ
ສອງຄົນ
- 59 ຕໍ່ໄປນີ້ເປັນບັນດາຜູ້ທີ່ຂຶ້ນມາຈາກເຕນເມລາ ເຕນຮາຊາ ເຄຣຸບ ອັດດານ ແລະອິມເມີ ເຖິງແມ່ນເຂົາຈະພິສູດ
ຕະກູນຂອງເຂົາຫລືເຊື້ອສາຍຂອງເຂົາບໍ່ໄດ້ ວ່າເຂົາເປັນຄົນອິສຣາເອນຫລືບໍ່ ຄື
- 60 ເຊື້ອສາຍເດລັຍຢາ ເຊື້ອສາຍໂຕບີຢາ ເຊື້ອສາຍເນໂກດາ ຮວມຫົກຮ້ອຍທ້າສິບສອງຄົນ
- 61 ແລະຈາກເຊື້ອສາຍປະໂຣທິດດ້ວຍ ຄືເຊື້ອສາຍຮາບາຢາ ເຊື້ອສາຍຮັກໂກສ ແລະເຊື້ອສາຍບາຊິນລັຍ (ຜູ້ໄດ້
ເມັງຈາກທິດາຂອງບັນຊິນລັຍ ຄົນກິເລອາດຈຶ່ງໄດ້ຊື່ຕາມນັ້ນ)
- 62 ຄົນເຫລົ່ານີ້ເມື່ອຄົ້ນຫາຊື່ໃນທະບຽນທີ່ເຂົາຂຶ້ນໄວ້ໃນສຳມະໂນຄົວເຊື້ອສາຍກໍບໍ່ພົບ ຈຶ່ງຖືວ່າເປັນຄົນສາມັນ
ແລະຖືກຕັດອອກຈາກພວກປະໂຣທິດ

- 63 ຜູ້ວ່າຮາຊການເມືອງສັ່ງເຂົາບໍ່ໃຫ້ຮັບອາຫານບໍລິສຸດທີ່ສຸດຈົນກວ່າຈະມີປະໂຫຍດທີ່ຈະປົກສາກັບ ອູຣິມ ແລະ ທູມມິມເສັງກ່ອນ
- 64 ຊຸມນຸມຊົນທັງໝົດຮວມກັນມີສິ່ງທີ່ສອງພັນສາມຮ້ອຍຫົກສິບຄົນ
- 65 ນອກເໜືອຈາກຄົນໃຊ້ຊາຍຍິງຊຶ່ງມີຢູ່ເຈັດພັນສາມຮ້ອຍສາມສິບເຈັດຄົນ
- 66 ມ້າຂອງເຂົາມີເຈັດຮ້ອຍສາມສິບຫົກໂຕ ລໍສອງຮ້ອຍສິບຫ້າໂຕ
- 67 ອູດຂອງເຂົາສີ່ຮ້ອຍສາມສິບຫ້າໂຕ ແລະລາຂອງເຂົາຫົກພັນເຈັດຮ້ອຍຊາວໂຕ
- 68 ທົວໜ້າຄອບຄົວບາງຄົນ ເມື່ອເຂົາມາເຖິງທີ່ພຣະວິຫານຂອງພຣະຜູ້ເປັນເຈົ້າ ຊຶ່ງຢູ່ໃນເຢຣູຊາເລັມໄດ້ຖວາຍຕາມໃຈສັມັກເພື່ອພຣະວິຫານຂອງພຣະເຈົ້າ ເພື່ອຈະສ້າງພຣະວິຫານຂຶ້ນໃນທີ່ເດີມ
- 69 ເຂົາຖວາຍຕາມກຳລັງຂອງເຂົາແກ່ກອງທັບເພື່ອພຣະຮາຊກິດ ເປັນທອງຄຳທົກຫມິ່ນນຶ່ງພັນດາຣິກ ເງິນຫ້າພັນມິນັສ ແລະເຄື່ອງນຸ່ງຫົ່ມປະໂຫຍດນຶ່ງຮ້ອຍໂຕ
- 70 ບັນດາປະໂຫຍດ ຄົນເລວີ ແລະປະຊາຊົນສ່ວນນຶ່ງອາໄສໃນເຢຣູຊາເລັມ ແລະທີ່ບໍລິເວນອ້ອມຮອບ ແລະນັກຮ້ອງຄົນເຜົ່າປະຕູ ແລະຄົນໃຊ້ປະຈຳພຣະວິຫານຢູ່ຕາມເມືອງຂອງຕົນ ແລະອິສຣາເອນທັງປວງຢູ່ຕາມເມືອງຂອງເຂົາ

3 ອິສຣາເອນເລີ້ມຕົ້ນນະມັສການພຣະເຈົ້າທີ່ເຢຣູຊາເລັມ

Worship Restored at Jerusalem

- 1 ຕໍ່ມາໃນເດືອນທີ່ເຈັດ ຊາວອິສຣາເອນກໍໄດ້ຕັ້ງຖິ່ນຖານຢູ່ຕາມບ້ານເມືອງຂອງເຂົາ ແລ້ວທຸກໆຄົນໄດ້ໂຮມກັນທີ່ກຸງເຢຣູຊາເລັມ
- 2 ເຢຊູອາລຸກຊາຍຂອງເຢຊາດັກ ພ້ອມດ້ວຍໝູ່ເພື່ອນທີ່ເປັນປະໂຫຍດ ເຊຣຸບບາເບນລູກຊາຍຂອງເຊອັນທີ່ເອນພ້ອມທັງຍາດຕິພັນອົງໄດ້ພາກັນສ້າງແທ່ນບູຊາສຳລັບພຣະເຈົ້າຂອງອິສຣາເອນ ເພື່ອພວກເຂົາຈະໄດ້ຖວາຍເຄື່ອງບູຊາຕາມຄຳແນະນຳທີ່ຂຽນໄວ້ໃນພຣະທັມຂອງໂມເຊຄົນຂອງພຣະເຈົ້າ
- 3 ເຖິງແມ່ນວ່າພວກເຂົາຍ້ານຊົນຊາດອື່ນທີ່ອາໄສໃນປະເທດນັ້ນກໍຕາມ ພວກເຂົາກໍຍັງຕັ້ງແທ່ນບູຊາໄວ້ບ່ອນເກົ່າຂອງມັນເອງທຸກໆເຊົ້າແລະແລງ ພວກເຂົາໄດ້ເຜົາຖວາຍບູຊາຢູ່ເທິງແທ່ນບູຊານັ້ນເປັນປະຈຳ
- 4 ພວກເຂົາທຳພິທີວັນສລອງຢູ່ຕູບຕາມທີ່ບັນທຶກໄວ້ ແລະຖວາຍເຄື່ອງເຜົາບູຊາປະຈຳວັນຕາມຈຳນວນທີ່ກຳນົດໄວ້ໃນແຕ່ລະມື້
- 5 ນອກຈາກນີ້ພວກເຂົາຍັງໄດ້ຖວາຍເຄື່ອງເຜົາບູຊາໃຫ້ສມໍ່າສເມີ ທັງເຄື່ອງຖວາຍບູຊາໃນວັນເດືອນອອກໃຫມ່ທັງທຸກສິ່ງທີ່ກຳນົດໄວ້ໃນເທສການທີ່ພຣະຜູ້ເປັນເຈົ້າຊົງກຳນົດໄວ້ ແລະຖວາຍເຄື່ອງບູຊາຕາມໃຈສັມັກຂອງຕົນ ປະຊາຊົນຍັງບໍ່ທັນຕັ້ງຕົ້ນສ້າງພຣະວິຫານ
- 6 ແຕ່ໃນມື້ທຳອິດຂອງເດືອນເຈັດນັ້ນ ພວກເຂົາຍັງເລີ້ມຕົ້ນຖວາຍເຄື່ອງບູຊາແກ່ພຣະຜູ້ເປັນເຈົ້າຢູ່
- 7 ປະຊາຊົນໄດ້ຈ່າຍເງິນໃຫ້ແກ່ຊ່າງກໍ່ຫີນ ຊ່າງໄມ້ ແລະໄດ້ເອົາອາຫານ ເຄື່ອງດື່ມ ນ້ຳມັນຫມາກກອກແກ່ຄົນຊີໂດນ ແລະຄົນຕີໂຣ ເພື່ອໃຫ້ນຳໄມ້ສົນຈາກເມືອງເລບານອນໄປເຖິງທະເລ ເຖິງເມືອງໂຢບຟາຕາມທີ່ເຂົາໄດ້ຮັບອະນຸຍາດມາຈາກເຈົ້າຊີວິດໄຊຮັສແຫ່ງເປີເຊັງ

ອິສຣາເອນລົງມືສ້າງພຣະວິຫານ

Foundation Laid for the Temple

- 8 ໃນເດືອນທີສອງຂອງປີທີສອງ ຫລັງຈາກກັບມາຮອດກຸງເຢຣູຊາເລັມບ່ອນທີ່ມີພຣະວິຫານຂອງພຣະຜູ້ເປັນເຈົ້າ ແລ້ວ ພວກເຂົາໄດ້ລົງມືເຮັດວຽກ ເຊຣຸບບາເບນ ເຢຊູອາພ້ອມທັງພວກຢູດາອື່ນໆອີກຄື ພວກປະໂຫຍດ ແລະ

ພວກເລວີໄດ້ມາຮ່ວມເຮັດວຽກນໍາ ຕາມຄວາມຈິງທຸກຄົນທີ່ມາຈາກບາບີໂລນໄດ້ຊ່ອຍໃນວຽກນີ້ຫມົດ ຊາວເລວີທີ່ມີອາຍຸຊາວບີຂຶ້ນໄປໄດ້ບັນຈຸເຂົ້າເປັນຜູ້ດູແລວຽກການຢູ່ໃນພຣະວິຫານ

- 9 ດັ່ງນັ້ນ ໂຢຊຸວຍຄົນເລວີພ້ອມທັງບຸດຊາຍແລະຍາດຕິພີ່ນ້ອງ ກັດມີເອນພ້ອມທັງບຸດຊາຍຄືຄອບຄົວຂອງໂຮດາວີອາ ໄດ້ດູແລວຽກການຢູ່ໃນພຣະວິຫານ ຊາວເລວີໃນຕະກູນເຮນາດັດໄດ້ຊ່ອຍວຽກການນີ້ຄືກັນ
- 10 ເມື່ອພວກເຂົາເລີ້ມຕົ້ນວາງຮາກຖານພຣະວິຫານ ພວກປະໂຮທິດຢູ່ໃນຊຸດເສື້ອຍ່າມຖືແກຍິນປະຈຳບ່ອນສ່ວນພວກເລວີທີ່ເປັນຄອບຄົວດຽວກັນກັບອາສາບໄດ້ຖືຊິງຍິນຢູ່ບ່ອນນັ້ນ ພວກເຂົາສັຮເສີນພຣະຜູ້ເປັນເຈົ້າຕາມຄໍາແນະນໍາຂອງກະສັດດາວິດ
- 11 ພວກເຂົາພາກັນຮ້ອງເພງສັຮເສີນພຣະຜູ້ເປັນເຈົ້າໂດຍຫລໍ່ໄປຫລໍ່ມາວ່າ, “ພຣະຜູ້ເປັນເຈົ້າ ຊິງປະກອບດ້ວຍຄວາມດີ ຄວາມຮັກຂອງພຣະອົງຊິງມີຕໍ່ພວກອິສຣາເອນຕລອດໄປ” ທຸກໆຄົນໄດ້ຮ້ອງເພງສັຮເສີນພຣະຜູ້ເປັນເຈົ້າດ້ວຍຄວາມສຸດອີກສຸດໃຈ ເພາະວ່າຮາກຖານຂອງພຣະວິຫານໄດ້ຕັ້ງຂຶ້ນແລ້ວ
- 12 ແຕ່ມີພວກປະໂຮທິດອະວຸໂສ ແລະພວກເລວີບາງຄົນ ທັງພວກຫົວຫນ້າຄອບຄົວບາງຄົນທີ່ໄດ້ເຄີຍເຫັນພຣະວິຫານຄັ້ງທໍາອິດກໍພາກັນຮ້ອງໄທ້ຄໍາຄວນ ພວກຄົນອື່ນໆທີ່ຢູ່ບ່ອນນັ້ນພາກັນຮ້ອງໂຮຍິນດີ ໃນຂນະທີ່ພວກເຂົາຄອຍຖ້າເບິ່ງຮາກຖານພຣະວິຫານຕັ້ງຂຶ້ນນັ້ນ
- 13 ບໍ່ມີໃຜສັງເກດຮູ້ໄດ້ໃນລະຫວ່າງການຮ້ອງຍິນດີ ແລະການຮ້ອງໄດ້ ເພາະວ່າມັນດັງໂພດ ແລະສຽງນັ້ນກໍໄດ້ຍິນໄປຫລາຍຫລັກ

4 ບໍຣະປັກຍັບຍັງງານ

Resistance to Rebuilding the temple

- 1 ເມື່ອບໍຣະປັກຂອງຢູດາແລະເບັນຢາມິນໄດ້ຍິນວ່າພວກທີ່ຖືກກວາດໄປເປັນຊະເລີຍໄດ້ກັບມາ ກໍາລັງສ້າງພຣະວິຫານຖວາຍແດ່ພຣະຜູ້ເປັນເຈົ້າ ພຣະເຈົ້າແຫ່ງອິສຣາເອນ
- 2 ເຂົາທັງຫລາຍໄດ້ເຂົ້າມາຫາເຊຣຸບບາເບນ ແລະຫົວຫນ້າຂອງຕະກູນແລະເວົ້າກັບເຂົາວ່າ, “ໃຫ້ເຮົາສ້າງດ້ວຍກັນກັບທ່ານ ເພາະວ່າພວກເຮົາມີສາມພຣະເຈົ້າຂອງທ່ານຢ່າງທ່ານທັງຫລາຍ ແລະເຮົາໄດ້ຖວາຍສັດບູຊາແກ່ພຣະອົງ ຕັ້ງແຕ່ວັນທີ່ເອຊາຣັດໂດນພຣະຣາຊາແຫ່ງອັສຊີເຮັງໄດ້ນໍາເຮົາມາທີ່ນີ້
- 3 ແຕ່ເຊຣຸບບາເບນ ເຢຊູອາ ແລະຄົນອື່ນໆທີ່ເປັນພວກຫົວຫນ້າຂອງຕະກູນທີ່ເຫລືອຢູ່ໃນອິສຣາເອນເວົ້າກັບເຂົາທັງຫລາຍວ່າ, “ທ່ານທັງຫລາຍບໍ່ມີສ່ວນກັບເຮົາໃນການສ້າງພຣະວິຫານຖວາຍແດ່ພຣະເຈົ້າຂອງເຮົາ ແຕ່ພວກເຮົາຈະສ້າງແຕ່ລໍາພັງຖວາຍແດ່ພຣະຜູ້ເປັນເຈົ້າ ພຣະເຈົ້າແຫ່ງອິສຣາເອນຕາມທີ່ກະສັດໄຊຣັສພຣະຣາຊາແຫ່ງເປີເຊັງຊິງບັນຊາໄວ້ແກ່ເຮົາ”
- 4 ແລ້ວປະຊາຊົນແຫ່ງແຜ່ນດິນນັ້ນໄດ້ກະທໍາໃຫ້ປະຊາຊົນຢູດາທໍາຖອຍ ແລະກະທໍາໃຫ້ເຂົາຍ້ານທີ່ຈະສ້າງ
- 5 ແລະໄດ້ຈ້າງທີ່ປືກສາໄວ້ຂັດຂວາງເຂົາບໍ່ໃຫ້ເຂົາສົມຫວັງຕາມຈຸດປະສົງຂອງເຂົາ ຕລອດຣັຊສມັຍຂອງໄຊຣັສພຣະຣາຊາແຫ່ງເປີເຊັງ ຈົນເຖິງຣັຊສມັຍຂອງດາຣິອຸສພຣະຣາຊາແຫ່ງເປີເຊັງ

Rebuilding of Jerusalem Opposed

- 6 ແລະໃນຣັຊການອາຣາຊູເອຣັສ ຕົ້ນຣັຊການຂອງພຣະອົງ ເຂົາທັງຫລາຍໄດ້ຂຽນພ້ອງຊາວຢູດາ ແລະເຢຣູຊາເລັມ

- 7 ແລະໃນຮ່ຳສັມຍຂອງອາຕາເຊີຊີສນັ້ນ ບິສລາມ ແລະມິດເຣດາດ ແລະທາເບເອນ ແລະພວກຜູ້ຮ່ວມງານ ທັງຫມົດຂອງເຂົາໄດ້ຂຽນໄປທູນອາຕາເຊີເຊສພຣະຣາຊາແຫ່ງເປີເຊັງ ຈົດຫມາຍນີ້ໄດ້ຂຽນຂຶ້ນເປັນອັກສອນ ອາຣາມແລ້ວກໍແປເປັນພາສາອາຣາມ
- 8 ເຣຣູມຜູ້ບັງຄັບບັນຊາ ແລະຊິມຊັຍເລຂາທິການໄດ້ຂຽນຫນັງສືປັກປ່າເຢຣູຊາເລັມຖວາຍອາຕາເຊີເຊສພຣະຣາ ຊາດັ່ງຕໍ່ໄປນີ້
- 9 ແລ້ວເຣຣູມຜູ້ບັງຄັບບັນຊາ ຊິມຊັຍເລຂາທິການ ກັບຜູ້ຮ່ວມງານຂອງທ່ານ ແລະບັນດາຜູ້ພິພາກສາ ພວກທູດ ຂ້າຣາຊການ ຊາວເປີເຊັງ ຄົນເອເຣກ ຊາວບາບີໂລນ ຊາວຊຸຊາ ຄິຄົນເອລາມ
- 10 ແລະຄົນຂອງປະຊາຊາດອື່ນໆ ຜູ້ຊຶ້ງໂອສນັປປາ ເຈົ້ານາຍຜູ້ໃຫຍ່ໄດ້ສົ່ງມາໃຫ້ຕັ້ງຢູ່ໃນຫົວເມືອງຊາມາເຣັງ ແລະໃນສ່ວນທີ່ເຫລືອຂອງມົນທົນທາງຟາກແມ່ນ້ຳຂ້າງຕາເວັນຕົກ
- 11 ແລະນີ້ເປັນສຳເນົາຈົດຫມາຍທີ່ເຂົາສົ່ງໄປວ່າ, “ກາບທູນອາຕາເຊີເຊສພຣະຣາຊາ ຂ້າຣາຊການຂອງພຣະອົງ ຄິຄົນຂອງມົນທົນຟາກແມ່ນ້ຳຂ້າງຕາເວັນຕົກ
- 12 ບັດນີ້ຂໍພຣະຣາຊາຊົງຊາບວ່າ ພວກຍິວຊຶ້ງມາຈາກພຣະອົງ ມາຫາຂ້າພຣະອົງນັ້ນໄດ້ໄປຍັງເຢຣູຊາເລັມ ເຂົາ ກຳລັງກໍ່ສ້າງເມືອງທີ່ມັກກະບົດ ແລະຊົ່ວຮ້າຍຂຶ້ນໃຫມ່ ເຂົາກຳລັງຈະທຳກຳແພງເມືອງແລ້ວແລະຊ່ອມແຊມ ຮາກຖານ
- 13 ບັດນີ້ຂໍພຣະຣາຊາຊົງຊາບວ່າ ຖ້າເມືອງນີ້ໄດ້ສ້າງຂຶ້ນໃຫມ່ແລະກຳແພງເມືອງສຳເຣັດ ເຂົາຈະບໍ່ສົ່ງບັນນາການ ຄຳທັມນຽມ ຫລືຄຳພາສີ ແລະເງິນລາຍໄດ້ຂອງຫລວງກໍຈະຂາດຕົກບົກພ່ອງໄປ
- 14 ເພາະເມື່ອຂ້າພຣະອົງໄດ້ສາບານວ່າຈະພັກດີຕໍ່ຣາຊບັນລັງ ຈຶ່ງບໍ່ສົມຄວນທີ່ຂ້າພຣະອົງທັງຫລາຍຈະເຫັນການ ເສື່ອມກຽດຂອງພຣະຣາຊາ ເພາະສະນັ້ນຂ້າພຣະອົງທັງຫລາຍຈຶ່ງສົ່ງມາກາບທູນແກ່ພຣະຣາຊາ
- 15 ເພື່ອວ່າຈະໄດ້ຄົ້ນຄູ່ໃນຫນັງສືບັນທຶກຂອງບັນພະບູຣຸດຂອງພຣະອົງ ພຣະອົງຈະພົບໃນຫນັງສືບັນທຶກວ່າ ເມືອງນີ້ເປັນເມືອງມັກກະບົດ ເປັນພັຍອັນຕະຣາຍໃຫ້ແກ່ບັນດາພຣະຣາຊາແລະມົນທົນທັງຫລາຍ ແລະໄດ້ມີ ການປຸກປັ້ນຂຶ້ນຈາກສັມຍ ເກົ່າກ່ອນ ເພາະເຫດນີ້ເອງເມືອງນີ້ຈຶ່ງຖືກທຳລາຍ
- 16 ຂ້າພຣະອົງທັງຫລາຍຂໍກາບທູນໃຫ້ພຣະຣາຊາຊົງຊາບວ່າ ຖ້າເມືອງນີ້ໄດ້ສ້າງໃຫມ່ເສັດ ແລະກຳແພງເມືອງກໍ ສຳເຣັດແລ້ວ ພຣະອົງຈະບໍ່ມີກຳມະສິດໃນມົນທົນຟາກແມ່ນ້ຳຂ້າງຕາເວັນຕົກ”
- 17 ພຣະຣາຊາຊົງສົ່ງພຣະຣາຊສານຕອບໄປວ່າ, “ເຖິງເຣຣູມຜູ້ບັງຄັບບັນຊາແລະຊິມຊັຍເລຂາທິການ ແລະຜູ້ ຮ່ວມງານທັງປວງຂອງເຂົາຜູ້ອາສັຍໃນຊາມາເຣັງ ແລະໃນສ່ວນທີ່ເຫລືອຂອງມົນທົນທາງຟາກແມ່ນ້ຳຂ້າງຕາ ເວັນຕົກ ຂໍຄຳນັບມາ
- 18 ບັດນີ້ຫນັງສືທີ່ທ່ານສົ່ງໄປຍັງເຮົາໄດ້ໃຫ້ແປຕໍ່ຫນ້າເຮົາ
- 19 ແລະເຮົາໄດ້ອອກຄຳສັ່ງ ແລະໄດ້ສອບສວນແລ້ວ ເຫັນວ່າເມືອງນີ້ແຕ່ກ່ອນນັ້ນໄດ້ລຸກຂຶ້ນຕໍ່ສູ້ພຣະຣາຊາ ແລະ ການກະບົດແລະການປຸກປັ້ນໄດ້ເກີດຂຶ້ນໃນເມືອງນັ້ນ
- 20 ເຄີຍມີກະສັດຜູ້ຊົງອຳນາດໄດ້ຄອງເຢຣູຊາເລັມ ເປັນຜູ້ຊົງປົກຄອງມົນທົນທັງສິ້ນຟາກແມ່ນ້ຳຂ້າງຕາເວັນຕົກ ຊຶ່ງເຂົາຖວາຍບັນນາການ ຄຳທັມນຽມແລະພາສີໃຫ້
- 21 ເພາະສະນັ້ນທ່ານທັງຫລາຍຈຶ່ງອອກຄຳສັ່ງວ່າ ໃຫ້ຄົນເຫລົ່ານີ້ຢຸດ ແລະບໍ່ຕ້ອງເຮັດສ້າງເມືອງນີ້ໃຫມ່ ຈົນກວ່າ ເຮົາຈະອອກຄຳສັ່ງໃຫມ່
- 22 ແລະຂໍລະວັງຢ່າຢ່ອນໃນເຣື່ອງນີ້ ເປັນຫຍັງຈະໃຫ້ຄວາມເສື່ອມເສັງເກີດຂຶ້ນເປັນພັຍອັນຕະຣາຍຕໍ່ພຣະຣາຊາ”

- 23 ແລ້ວເມື່ອໄດ້ອ່ານສໍາເນົາຮາຊສານຂອງກະສັດອາຕາເຊີເຊສຕ໌ທນ້າເຣຮູມແລະຊິມຊັຍເລຂາ ແລະຜູ້ຮ່ວມງານ ທັງຫລາຍຂອງທ່ານ ທ່ານທັງຫລາຍກໍຮິບໄປຫາຍົວທີ່ເຢຣູຊາເລັມ ແລະໃຊ້ກໍາລັງແລະອໍານາດກະທໍາໃຫ້ເຂົາ ຢຸດ
- 24 ງານພຣະວິຫານແຫ່ງພຣະເຈົ້າ ຊຶ່ງຢູ່ໃນເຢຣູຊາເລັມຈຶ່ງຢຸດຈົນເຖິງປີທີສອງແຫ່ງຮັຊການດາຣິອຸສພຣະຮາຊາ ແຫ່ງເປີເຊັງ

5 ສ້າງພຣະວິຫານຂຶ້ນໃໝ່

Restoration of the Temple Resumed

(ຮກຍ 1:1; ຊຄຍ 1:1)

- 1 ຝ່າຍຜູ້ປະກາດພຣະທັມ ມີຮັກກັຍ ແລະເຊຄາຣີຢາບຸດອິດໂດ ໄດ້ພຍາກອນແກ່ພວກຍົວຜູ້ຢູ່ໃນຢູດາແລະເຢຣູ ຊາເລັມໃນ ພຣະນາມຂອງພຣະເຈົ້າແຫ່ງອິສຣາເອນ
- 2 ແລ້ວເຊຣຸບບາເບນບຸດເຊອັນທິເອນແລະເຢຊູອາບຸດໂຢຊາດັກໄດ້ລຸກຂຶ້ນຕັ້ງຕົ້ນສ້າງພຣະວິຫານແຫ່ງພຣະເຈົ້າ ຊຶ່ງຢູ່ໃນເຢຣູຊາເລັມຂຶ້ນໃໝ່ ແລະຜູ້ປະກາດພຣະທັມຂອງພຣະເຈົ້າໄດ້ຢູ່ກັບທ່ານຊ່ອຍເຫລືອທ່ານ
- 3 ໃນເວລາດຽວກັນນັ້ນຕັດເທນັຍ ຜູ້ວ່າຮາຊການມິນທິນຟາກແມ່ນ້າຂ້າງຕາເວັນຕົກ ແລະເຊທາໂບເຊນັຍ ແລະ ຄນະຂອງເຂົາໄດ້ມາຫາທ່ານ ແລະເວົ້າກັບທ່ານດັ່ງນີ້ວ່າ, “ຜູ້ໃດທີ່ສັ່ງໃຫ້ພວກເຈົ້າສ້າງພຣະວິຫານແລະໂຄງ ຮ່າງນີ້ຈົນສໍາເຣັດ”
- 4 ເຂົາຖາມທ່ານຢ່າງນີ້ດ້ວຍວ່າ, “ຜູ້ທີ່ກໍາລັງສ້າງຕືກນີ້ນັ້ນມີຊື່ໃຜແດ່”
- 5 ແຕ່ພຣະເນດຂອງພຣະເຈົ້າຂອງເຂົາທັງຫລາຍຢູ່ເຫນືອພວກຜູ້ໃຫຍ່ຂອງພວກຍົວ ແລະເຂົາກໍຢັບຢັ້ງເຂົາທັງ ຫລາຍບໍ່ໄດ້ຈົນກວ່າເຮືອງນີ້ຈະຊາບເຖິງດາຣິອຸສ ແລະມີຄໍາຕອບເປັນຫນັງສືກຽວກັບເຮືອງນີ້ມາ
- 6 ສໍາເນົາຈົດຫມາຍຊຶ່ງຕັດເທນັຍຜູ້ວ່າຮາຊການມິນທິນຟາກແມ່ນ້າຂ້າງຕາເວັນຕົກ ແລະເຊທາໂບເຊນັຍ ແລະ ຄນະຂອງທ່ານຊຶ່ງເປັນຜູ້ກວດຮາຊການຢູ່ໃນມິນທິນຟາກແມ່ນ້າຂ້າງຕາເວັນຕົກສັ່ງໄປທູນດາຣິອຸສພຣະຮາຊາ
- 7 ທ່ານທັງຫລາຍໄດ້ສັ່ງຫນັງສືຊຶ່ງມີຂໍ້ຄວາມຕໍ່ໄປນີ້ “ກາບທູນດາຣິອຸສພຣະຮາຊາ ຂໍຊົງພຣະຈະເຣີນ
- 8 ຂໍພຣະຮາຊາຊົງຊາບວ່າຂ້າພະອົງທັງຫລາຍໄປຍັງມິນທິນຢູດາ ເຖິງພຣະວິຫານຂອງພຣະເຈົ້າຜູ້ຍິ່ງໃຫຍ່ຊຶ່ງ ກໍາລັງສ້າງຂຶ້ນດ້ວຍຫີນ ແລະວາງໄມ້ໄວ້ເທິງແຜ່ນຝາ ງານນີ້ໄດ້ດໍາເນີນໄປຢ່າງຂຍັນຂັນແຂງແລະຈະເຣີນຂຶ້ນ ໃນມືຂອງເຂົາ
- 9 ແລ້ວຂ້າພະອົງທັງຫລາຍໄດ້ຖາມພວກຜູ້ໃຫຍ່ເຫລົ່ານັ້ນວ່າ, “ຜູ້ໃດທີ່ໃຫ້ສ້າງພຣະວິຫານແລະທໍາກໍາແພງຈົນ ສໍາເຣັດ”
- 10 ຂ້າພະອົງທັງຫລາຍໄດ້ຖາມຊື່ຂອງເຂົາດ້ວຍ ເພື່ອກາບທູນໃຫ້ພຣະອົງຊົງຊາບ ເພື່ອຂ້າພະອົງຈະໄດ້ຂຽນຊື່ ບຸກຄົນເຫລົ່ານັ້ນທີ່ເປັນຫົວຫນ້າຂອງເຂົາລົງໄວ້
- 11 ແລະນີ້ເປັນຄໍາຕອບຂອງເຂົາແກ່ຂ້າພະອົງ “ເຮົາເປັນຜູ້ຮັບໃຊ້ຂອງພຣະເຈົ້າແຫ່ງຟໍາສວັນ ແລະແຜ່ນດິນ ໂລກ ແລະເຮົາກໍາລັງສ້າງພຣະວິຫານຊຶ່ງໄດ້ສ້າງມາຫລາຍປີແລ້ວຂຶ້ນໃໝ່ ຊຶ່ງພຣະຮາຊາຜູ້ຍິ່ງໃຫຍ່ຂອງອິສ ຣາເອນໄດ້ຊົງສ້າງໃຫ້ສໍາເຣັດ
- 12 ແຕ່ເພາະວ່າບັນພະບຸຣຸດຂອງເຮົາໄດ້ກະທໍາໃຫ້ພຣະເຈົ້າແຫ່ງຟໍາສວັນຊົງພິໂຣດ ພຣະອົງຊົງມອບທ່ານເຫລົ່າ ນັ້ນໄວ້ໃນ ພຣະຫັດຂອງເນບູກາດເນສຊາຣ໌ ພຣະຮາຊາແຫ່ງບາບີໂລນ ຄົນຄານເດອານຜູ້ຊົງທໍາລາຍພຣະວິ ຫານນີ້ ແລະຊົງກວາດເອົາປະຊາຊົນໄປຍັງບາບີໂລນ
- 13 ເຖິງຢ່າງໃດກໍດີໃນປີຕົ້ນແຫ່ງຮັຊການໄຊຣັສ ພຣະຮາຊາໄດ້ຊົງອອກຫນັງສືໃຫ້ສ້າງພຣະວິຫານຫລັງນີ້ຂອງພ ຣະເຈົ້າຂຶ້ນໃໝ່

- 14 ແລະເຄື່ອງໃຊ້ທອງຄຳແລະເງິນຂອງພຣະວິຫານຂອງພຣະເຈົ້າ ຊຶ່ງເນບຸກາດເນສຊາຣ໌ໄດ້ຊົງກວາດໄປຈາກພຣະວິຫານຊຶ່ງຢູ່ໃນເຢຣູຊາເລັມນັ້ນ ແລະຊົງນຳໄປຍັງພຣະວິຫານຂອງບາບີໂລນ ສິ່ງເຫຼົ່ານີ້ໄຊຣັສພຣະຣາຊາຊົງນຳອອກມາຈາກພຣະວິຫານຂອງບາບີໂລນ ແລະຊົງມອບໄວ້ກັບຄົນນຶ່ງຊື່ ເຊສບັສຊາ ຜູ້ຊຶ່ງພຣະອົງຊົງຕັ້ງໃຫ້ເປັນຜູ້ວ່າຣາຊະການເມືອງ
- 15 ແລະພຣະອົງກ່າວກັບທ່ານດັ່ງນີ້ວ່າ, “ຈົ່ງຮັບເຄື່ອງໃຊ້ເຫຼົ່ານີ້ໄປເກັບໄວ້ໃນພຣະວິຫານຊຶ່ງຢູ່ໃນເຢຣູຊາເລັມ ແລະຈົ່ງສ້າງພຣະວິຫານຂອງພຣະເຈົ້າຂຶ້ນໃໝ່ໃນທີ່ເດີມນັ້ນ”
- 16 ແລ້ວເຊສບັສຊາຄົນນີ້ໄດ້ມາວາງຮາກພຣະວິຫານຂອງພຣະເຈົ້າຊຶ່ງຢູ່ໃນເຢຣູຊາເລັມ ແລະຕັ້ງແຕ່ເວລານັ້ນຈົນປັດນີ້ກໍກຳລັງສ້າງຢູ່ແລະຍັງບໍ່ສຳເລັດ”
- 17 ເພາະສະນັ້ນຖ້າພຣະຣາຊາຊົງເຫັນດີກໍຂໍຊົງໃຫ້ຄົນເບິ່ງໃນທີ່ເກັບເອກສານທີ່ໃນບາບີໂລນ ເພື່ອດູວ່າໄຊຣັສພຣະຣາຊາ ຊົງອອກຫນັງສືໃຫ້ສ້າງພຣະວິຫານຫລັງນີ້ຂອງພຣະເຈົ້າຂຶ້ນໃໝ່ໃນເຢຣູຊາເລັມຫລືບໍ່ ແລະຂໍພຣະຣາຊາຮັບສິ່ງແກ້ຂ້າພຣະອົງທັງຫລາຍຕາມພໍພຣະທັຍຂອງພຣະອົງໃນເຣື່ອງນີ້”

6 ອິສຣາເອນຄົ້ນພົບຫນັງສືຂອງເຈົ້າຊີວິດໄຊຣັສ

The Decree of Darius

- 1 ເຈົ້າດາຣີອຸສໄດ້ອອກຄຳສັ່ງໃຫ້ຊອກຫາ ເອກສານທີ່ມັງນໄວ້ໃນຫ້ອງເກັບເອກສານທີ່ກຸງບາບີໂລນ
- 2 ແລ້ວພວກເຂົາກໍໄດ້ພົບຫນັງສືມ້ວນນຶ່ງຢູ່ໃນເມືອງເອກບາທານາແຂວງເມເດັງ ຊຶ່ງມີເນື້ອຄວາມດັ່ງຕໍ່ໄປນີ້
- 3 “ໃນຣັຊການປີທີນຶ່ງຂອງເຈົ້າໄຊຣັສ ພຣະອົງໄດ້ອອກຄຳສັ່ງໃຫ້ສ້າງພຣະວິຫານຂຶ້ນທີ່ນະຄອນເຢຣູຊາເລັມ ແລະໃຫ້ມີບ່ອນຖວາຍເຄື່ອງເຜົາບູຊາຢູ່ໃນພຣະວິຫານ ພຣະວິຫານສູງຫົກສິບສອກ ແລະກວ້າງຫົກສິບສອກ
- 4 ໃຫ້ສ້າງຜາດ້ວຍຫີນເປັນສາມຂັ້ນ ແລະໃຫ້ໃສ່ໄມ້ຢູ່ເທິງຫີນນັ້ນ ຄ່າໃຊ້ຈ່າຍຕົກເປັນເງິນຂອງພຣະຄັງຫລວງສ່ວນເຄື່ອງໃຊ້ເປັນເງິນເປັນຄຳທີ່ເຈົ້າເນບຸກາດເນສຊາຣ໌ໄດ້ນຳມາແຕ່ພຣະວິຫານນະຄອນເຢຣູຊາເລັມນັ້ນກໍໃຫ້ນຳເອົາກັບຄືນມາໄວ້ໃນບ່ອນເກົ່າຂອງມັນທີ່ພຣະວິຫານໃນນະຄອນເຢຣູຊາເລັມ”
- 6 ແລ້ວເຈົ້າຊີວິດດາຣີອຸສໄດ້ສັ່ງດັ່ງນີ້, “ເຖິງຕັດເທນັຍຜູ້ວ່າຣາຊະການມົນທົນຟາກແມ່ນ້ຳຂ້າງຕາເວັນຕົກ ເຊທາໂບເຊນັຍແລະຜູ້ຮ່ວມງານຂອງທ່ານທີ່ເປັນກວດຣາຊະການຊຶ່ງຢູ່ໃນມົນທົນຟາກແມ່ນ້ຳຂ້າງຕາເວັນຕົກ ຈົ່ງໄປເສັງໃຫ້ທ່າງເຖີດ
- 7 ຢ່າຍື່ນມືເຂົ້າມາຫຍຸ້ງກຸ່ງໃນການກໍ່ສ້າງນີ້ ຈົ່ງປ່ອຍໃຫ້ຜູ້ປົກຄອງແລະພວກຜູ້ນຳຊາວຢູດາສ້າງພຣະວິຫານຂອງພຣະເຈົ້າຂຶ້ນໃໝ່ໃນບ່ອນເກົ່າ
- 8 ດ້ວຍການນີ້ ຂ້າພະເຈົ້າຂໍສັ່ງໃຫ້ທ່ານຊ່ອຍເຫລືອໃນການກໍ່ສ້າງ ຈົ່ງເອົາເງິນຈາກຄັງຫລວງທີ່ໄດ້ມາຈາກການເສັງສ່ວຍໃນແຂວງເອີຟຣາດຕາເວັນຕົກຈ່າຍເປັນຄ່າແຮງງານໃຫ້ພວກເຂົາທັນທີໂລດ ເພື່ອວ່າບໍ່ໃຫ້ວຽກຢຸດຊະງັກລົງ
- 9 ສິ່ງໃດທີ່ພວກປະໂຮຫິດໃນນະຄອນເຢຣູຊາເລັມຕ້ອງການໃນແຕ່ລະມື້ນັ້ນ ຈົ່ງເອົາໃຫ້ພວກທ່ານເປັນຕົ້ນວ່າງົວນ້ອຍ ແກະ ຫລືແບ້ນ້ອຍ ເພື່ອເຜົາຖວາຍເປັນເຄື່ອງບູຊາແກ່ພຣະເຈົ້າແຫ່ງຟ້າສວັນ ພ້ອມທັງເຂົ້າບເລ ເກືອເຫລົ້າອະຈຸນ ແລະນ້ຳມັນຫມາກກອກ
- 10 ເພື່ອວ່າເຂົາຈະໄດ້ເອົາສິ່ງຂອງເຫລົ່ານີ້ຖວາຍບູຊາໃຫ້ຖືກຕາມນ້ຳພຣະທັຍຂອງພຣະເຈົ້າແຫ່ງຟ້າສວັນ ແລະໃຫ້ເຂົາອ້ອນຂໍພຣະພອນຈາກພຣະເຈົ້າສຳລັບຂ້າພະເຈົ້າແລະພວກບຸດຊາຍ

- 11 ຂ້າພະເຈົ້າຂໍສັ່ງວ່າ ຖ້າຜູ້ໃດບໍ່ປະຕິບັດຕາມຄໍາສັ່ງນີ້ ໃຫ້ຖອນໄມ້ຂີ້ເຮືອນຂອງຜູ້ນັ້ນອອກ ແຫລມປາຍແລ້ວ ສຽບເຂົາເທິງໄມ້ນັ້ນ ແລະເຮືອນຂອງເຂົາກໍຈະກາຍເປັນກອງຂີ້ເຫຍື້ອ
- 12 ຂໍໃຫ້ພຣະເຈົ້າຜູ້ຊົງເລືອກເອົາກຸງເຢຣູຊາເລັມເປັນບ່ອນປະທັບ ເພື່ອໃຫ້ຄົນນະມັສການພຣະອົງນັ້ນຊົງກໍາຈັດ ເຈົ້າຊີວິດ ທຸກຄົນ ຫລືຊົນຊາດໃດໆທີ່ລະເມີດຄໍາສັ່ງນີ້ ແລະພຍາຍາມທໍາລາຍພຣະວິຫານ ຂ້າພະເຈົ້າດາຣີ ອຸສອອກຄໍາສັ່ງນີ້ທຸກຄົນຕ້ອງຟັງແລະປະຕິບັດຕາມດ້ວຍຄວາມຂັ້ນຂັ້ນແຂງ

ອິສຣາເອນຈັດງານສລອງພຣະວິຫານ

Completion and Dedication of the Temple

- 13 ແລ້ວຜູ້ປົກຄອງຕັດເທນັຍຜູ້ວ່າຣາຊການມົນທົນຟາກແມ່ນໍ້າຂ້າງຕາເວັນຕົກ ເຊທາໂບເຊນັຍ ພ້ອມຂ້າຣາຊການຂອງທ່ານທັງສອງກໍປະຕິບັດຕາມຄໍາສັ່ງຂອງພຣະຣາຊາຢ່າງເຄັ່ງຄັດ
- 14 ພວກຜູ້ນໍາຊາວຢູດາໄດ້ກໍ່ສ້າງພຣະວິຫານຢ່າງກ້າວຫນ້າດີ ຊຶ່ງເປັນໄປຕາມຄໍາທໍາມວາຍຂອງຮັກກັຍ ຜູ້ປະກາດພຣະທັມ ແລະເຊຄາຣີຢາບຸດອິດໂດ ພວກເຂົາໄດ້ສ້າງພຣະວິຫານສໍາເຣັດລົງຕາມພຣະດໍາຣັດຂອງພຣະເຈົ້າແຫ່ງອິສຣາເອນ ແລະຂອງໄຊຣັສ ດາຣີອຸສ ແລະອາຕາເຊີເຊສ ພຣະຣາຊາແຫ່ງເປີເຊັງ
- 15 ພວກເຂົາໄດ້ສ້າງສໍາເຣັດລົງໃນມື້ທີສາມຂອງເດືອນສິບສອງ ຊຶ່ງເປັນຣາຊການປີທີຫົກຂອງເຈົ້າດາຣີອຸສ
- 16 ແລ້ວຊາວອິສຣາເອນ ພວກປະໂຣທິດ ຊາວເລວີ ແລະຄົນອື່ນໆທີ່ກັບຄືນມາຈາກຕ່າງຖິ່ນໄດ້ຮ່ວມກັນອຸທິດຖວາຍພຣະວິຫານຢ່າງມ່ວນຊື່ນໃນການອຸທິດຖວາຍນີ້
- 17 ພວກເຂົາໄດ້ເອົາງົວນ້ອຍຮ້ອຍໂຕ ແກະສອງຮ້ອຍໂຕ ແກະນ້ອຍສີ່ຮ້ອຍໂຕ ຖວາຍບູຊາແລະເຂົ້າໄດ້ເອົາແບ້ຜູ້ສິບສອງໂຕຕາມຕະກູນເຜົ່າອິສຣາເອນຖວາຍສາລະພາບບາບ
- 18 ພວກເຂົາຍັງໄດ້ແຕ່ງຕັ້ງພວກປະໂຣທິດ ແລະພວກເລວີເປັນເຮັດວຽກໃນພຣະວິຫານທີ່ນະຄອນເຢຣູຊາເລັມຕາມຄໍາແນະນໍາທີ່ບັນທຶກໄວ້ໃນປຶ້ມຂອງໂມເຊ

ງານເທສການປັສຄາ

The Passover Celebrated

(ພບຍ 16:1-8)

- 19 ພວກປະຊາຊົນທີ່ກັບມາແຕ່ການເປັນຊະເລີຍຢູ່ຕ່າງຖິ່ນ ໄດ້ສເລີມສລອງເທສການປັສຄາໃນວັນທີສິບສີ່ຂອງເດືອນທີ່ນຶ່ງ
- 20 ຝ່າຍປະໂຣທິດແລະພວກເລວີ ທຸກຄົນໄດ້ທໍາຕົນໃຫ້ສະອາດບໍຣິສຸດຕາມປະເພນີ ພວກເຂົາຂ້າສັດສໍາລັບຖວາຍບູຊາປັສຄາແກ່ປະຊາຊົນທີ່ກັບຄືນມາແລະເພື່ອພວກປະໂຣທິດອື່ນໆ ແລະເພື່ອເຂົາເອງ
- 21 ປະຊາຊົນອິສຣາເອນທີ່ກັບຄືນມາຈາກການຖືກກວາດໄປເປັນຊະເລີຍ ແລະຜູ້ທີ່ໄດ້ສົມທົບກັບພວກເຂົາ ແລະແຍກຕົວອອກຈາກມົນທົນຂອງບັນດາປະຊາຊາດແຫ່ງແຜ່ນດິນນັ້ນ ເພື່ອຈະນະມັສການພຣະຜູ້ເປັນເຈົ້າ ພຣະເຈົ້າແຫ່ງອິສຣາເອນ ກໍໄດ້ພາກັນຮັບປະທານເຄື່ອງຖວາຍບູຊາ
- 22 ພວກເຂົາໄດ້ສເລີມສລອງເທສການເຂົ້າຈີ່ບໍ່ໃສ່ເຊື້ອແປ້ງເປັນເວລາເຈັດປີ ພວກເຂົາມີຄວາມມ່ວນຊື່ນຢ່າງຍິ່ງເພາະວ່າ ພຣະຜູ້ເປັນເຈົ້າໄດ້ຊົງທໍາໃຫ້ເຈົ້າຊີວິດແຫ່ງອັສຊີເຣັງເພິ່ງພໍໃຈໃນພວກເຂົາ ແລະພຣະອົງໄດ້ສນັບສນຸນໃຫ້ເຂົາສ້າງພຣະວິຫານພຣະເຈົ້າ ພຣະເຈົ້າແຫ່ງອິສຣາເອນ

7 ເອັຊຣາມາຮອດກຸງເຢຣູຊາເຣັມ

The Coming and Work of Ezra

- 1 ຫລາຍປີຕໍ່ມາ ເມື່ອອາຕາເຊີເຊສ ເປັນເຈົ້າຈັກກະພັດແຫ່ງເປີເຊັງ ມີຊາຍຄົນນຶ່ງຊື່ວ່າ ເອັຊຣາ ເອັຊຣາເປັນບຸດຂອງເຊຣັຍຢາ ຜູ້ເປັນບຸດຂອງອາຊາຣີຢາ ຜູ້ເປັນບຸດຂອງຮິນກີຢາ

- 2 ຜູ້ເປັນບຸດຂອງຊັນລູມ ຜູ້ເປັນບຸດຂອງຊາໂດກ ຜູ້ເປັນບຸດຂອງອາຣີທູບ
- 3 ຜູ້ເປັນບຸດຂອງອາມາຣິຢາ ຜູ້ເປັນບຸດຂອງອາຊາຣິຢາ ຜູ້ເປັນບຸດຂອງເມຣາອີໂຢດ
- 4 ຜູ້ເປັນບຸດຂອງເຊຣາຣິຢາ ຜູ້ເປັນບຸດຂອງອຸສຊີ ຜູ້ເປັນບຸດຂອງບຸກກີ
- 5 ຜູ້ເປັນບຸດຂອງອາບີຊອອາ ຜູ້ເປັນບຸດຂອງຟິເນຣັສ ຜູ້ເປັນບຸດຂອງເອເລອາຊາ ຜູ້ເປັນບຸດຂອງອາໂຣນມະຫາປະໂຮທິດ
- 6 ເອັຊຣາເປັນຜູ້ຮັບຮູ້ໃນດ້ານພຣະທັມ ທີ່ພຣະຜູ້ເປັນເຈົ້າແຫ່ງອິສຣາເອນໄດ້ປະທານໃຫ້ແກ່ໂມເຊ ເຈົ້າຊີວິດໄດ້ໃຫ້ທຸກສິ່ງຕາມທີ່ເອັຊຣາຂໍ ເພາະວ່າທ່ານເປັນຜູ້ມີພຣະພອນມາຈາກພຣະເຈົ້າ ເອັຊຣາໄດ້ເດີນທາງຈາກບາບີໂລນສູ່ກຸງເຢຣູຊາເລັມ
- 7 ມີບາງຄົນໃນຄົນອິສຣາເອນ ຊຶ່ງມີບັນດາປະໂຮທິດ ບັນດາຄົນເລວີ ນັກດົນຕີປະຈຳວິຫານ ຜູ້ເຝົ້າວິຫານແລະກຳມະກອນ ບີນີແມ່ນປີທີເຈັດທີ່ເຈົ້າອາຕາເຊີເຊສເປັນຜູ້ປົກຄອງເອງ
- 8 ແລະທ່ານໄດ້ມາຮອດກຸງເຢຣູຊາເລັມໃນວັນທີ່ໜຶ່ງເດືອນທ້າ ຊຶ່ງເປັນປີທີເຈັດຂອງພຣະຣາຊາ
- 9 ເພາະໃນວັນທີ່ໜຶ່ງຂອງເດືອນທີ່ໜຶ່ງທ່ານໄດ້ເລີ່ມຂຶ້ນໄປຈາກບາບີໂລນ ແລະໃນວັນທີ່ໜຶ່ງຂອງເດືອນທີ່ທ້າທ່ານມາຍັງເຢຣູຊາເລັມ ດ້ວຍຄວາມຊິດຊອຍຂອງພຣະເຈົ້າ
- 10 ເອັຊຣາ ອຸທິດຕົນເອງຮຳຮຽນພຣະທັມຂອງພຣະຜູ້ເປັນເຈົ້າ ທັງຝັກຝົນແລະສັ່ງສອນພຣະທັມນີ້ເປັນປະຈຳແກ່ປະຊາຊົນອິສຣາເອນ

The letter of Artaxerxes to Ezra

- 11 ເຈົ້າຊີວິດອາຕາເຊີເຊສ ໄດ້ມອບເອກສານໃຫ້ ເອັຊຣາຜູ້ເປັນປະໂຮທິດ ແລະເປັນຜູ້ຮອບຮູ້ໃນດ້ານວິຊາຄວາມຮູ້ຝ່າຍພຣະທັມ ແລະພຣະຄຳສັ່ງທີ່ພຣະຜູ້ເປັນເຈົ້າຊົງມອບໃຫ້ແກ່ຊາວອິສຣາເອນ ດັ່ງມີເນື້ອຄວາມຕໍ່ລົງໄປນີ້
- 12 “ຈາກພຣະມະຫາກະສັດອາຕາເຊີເຊສ ເຖິງປະໂຮທິດເອັຊຣາ ຜູ້ຮອບຮູ້ໃນດ້ານພຣະທັມຂອງພຣະເຈົ້າເທິງຟ້າສວັນ
- 13 ຂ້າພະເຈົ້າໄດ້ສັ່ງໄປທີ່ວັດຈັກກະພົບໃຫ້ຊາວອິສຣາເອນທຸກຄົນ ທັງພວກປະໂຮທິດ ແລະຄົນເລວີທີ່ອາສາສັກກໃຫ້ໄປຍັງກຸງເຢຣູຊາເລັມນຳທ່ານ
- 14 ຂ້າພະເຈົ້າຜູ້ເປັນເຈົ້າຊີວິດ ພ້ອມທັງຜູ້ປົກສາຂອງຂ້າພະເຈົ້າເຈັດທ່ານຂໍສິ່ງທ່ານໄປສືບສວນທາດິນປາຍສາຍເທດທີ່ກຸງເຢຣູຊາເລັມ ແລະແຂວງຢູດາ ເພື່ອເບິ່ງວ່າ ພຣະທັມທີ່ພຣະຜູ້ເປັນເຈົ້າຂອງທ່ານໄດ້ມອບຫມາຍໃຫ້ແກ່ທ່ານນັ້ນເປັນຢ່າງໃດ ຍັງມີຄົນເຊື່ອຟັງຢູ່ຫລີບໍ່
- 15 ທ່ານຈົ່ງນຳເອົາຄຳ ແລະເງິນໄປຖວາຍດ້ວຍ ເພາະຂ້າພະເຈົ້າພ້ອມທັງທີ່ປົກສາຂອງຂ້າພະເຈົ້າປາຖນາຢາກຖວາຍໃຫ້ແກ່ພຣະເຈົ້າແຫ່ງອິສຣາເອນ ຊຶ່ງມີພຣະວິຫານທີ່ນະຄອນເຢຣູຊາເລັມ
- 16 ສວນຄຳ ແລະເງິນທີ່ທ່ານຮວບຮວມໄດ້ທົ່ວແຂວງບາບີໂລນ ພ້ອມທັງຂອງທີ່ຊາວອິສຣາເອນ ແລະປະໂຮທິດທັງຫລາຍຖວາຍໃຫ້ແກ່ພຣະວິຫານພຣະເຈົ້າຂອງພວກເຂົາທີ່ກຸງເຢຣູຊາເລັມນັ້ນ
- 17 ໃຫ້ທ່ານເອົາໄປຖວາຍບູຊາຄືກັນ ໃຫ້ທ່ານຈ່າຍເງິນນີ້ຢ່າງລະມັດລະວັງ ໃຫ້ຊື່ງວ ແກະ ແກະນ້ອຍ ເຂົ້າ ນ້ຳອະງຸ່ນ ແລະ ເອົາສິ່ງເຫລົ່ານີ້ຖວາຍຢູ່ເທິງແທ່ນບູຊາ ທີ່ພຣະວິຫານໃນກຸງເຢຣູຊາເລັມ
- 18 ທ່ານອາດຈະເອົາເງິນ ແລະຄຳທີ່ຍັງເຫລືອຢູ່ນີ້ໃຊ້ຕາມໃຈຂອງທ່ານ ແລະເພື່ອນຮ່ວມປະເທດຂອງທ່ານຕາມຄວາມປາຖນາ ແຕ່ໃຫ້ເປັນຕາມນ້ຳພຣະທັຍຂອງພຣະເຈົ້າ
- 19 ແລະເຄື່ອງໃຊ້ທຸກຢ່າງທີ່ໄດ້ມອບໃຫ້ແກ່ທ່ານ ສຳລັບໃຊ້ສອຍໃນພິທີທີ່ພຣະວິຫານນັ້ນ ໃຫ້ຖວາຍແກ່ພຣະຜູ້ເປັນເຈົ້າທີ່ກຸງເຢຣູຊາເລັມ
- 20 ຖ້າວ່າ ທ່ານຕ້ອງການສິ່ງອື່ນໆອີກສຳລັບພຣະວິຫານ ທ່ານຈົ່ງເອົາໄດ້ຈາກພຣະຄັງຫລວງ

- 21 ຂ້າພະເຈົ້າ ເຈົ້າຊີວິດອາຕາເຊີເຊສ ໄດ້ສົ່ງໃຫ້ບັນດາຂ້າຣາຊການພະແນກຄັງເງິນຕາມແຂວງເອີຟຣາດທິດຕາ
ເວັນຕົກ ໃຫ້ຈັດທາທຸກສິ່ງຢ່າງຮີບດ່ວນແກ່ເອ້ຊຣາຜູ້ເປັນປະໂຫິດ ແລະຜູ້ຮອບຮູ້ຝ່າຍພຣະທັມ ແລະພຣະຄຳ
ສັ່ງຂອງພຣະເຈົ້າເທິງ
ພ້າສວັນ ໃນທຸກສິ່ງທີ່ທ່ານຮ້ອງຂໍຕາມຂອບເຂດຈຳກັດ
- 22 ເຖິງຈຳນວນເງິນນຶ່ງຮ້ອຍຕາລັນ ເຂົ້າປເລເຖິງນຶ່ງຮ້ອຍໂກຣ (Cors) ເຫລົ້າອະງຸ່ນນຶ່ງຮ້ອຍບັທ (Baths) ນ້ຳ
ມັນນຶ່ງຮ້ອຍບັທ ແລະເກືອບໍ່ຈຳກັດຈຳນວນເທົ່າໃດ
- 23 ສິ່ງທີ່ພຣະເຈົ້າເທິງພ້າສວັນຕ້ອງການສຳລັບພຣະວິທານຂອງພຣະອົງ ເພື່ອເປັນການຮູ້ຢ່າງແນ່ນອນວ່າ ພຣະ
ອົງຈະບໍ່ຊົງພຣະພິໂຣດຣາຊອານາຈັກຂອງຂ້າພະເຈົ້າ ແລະຜູ້ທີ່ຈະຂຶ້ນຄອງຣາຊສົມບັດແທນຂ້າພະເຈົ້າ
- 24 ທ່ານບໍ່ຄວນເກັບຄ່າທັມນຽມຈາກບັນດາປະໂຫິດ ຄົນເລວີ ນັກດົນຕຣີ ຄົນເຝົ້າປະຕູ ຄົນໃຊ້ປະຈຳພຣະວິ
ທານ ຫລືຜູ້ຮັບໃຊ້ອື່ນໆທີ່ມີສ່ວນກ່ຽວຂ້ອງໃນພຣະວິທານຂອງພຣະເຈົ້ານີ້
- 25 “ສ່ວນເຈົ້າ ເອ້ຊຣາເອີຍ ທ່ານຈົ່ງໃຊ້ສະຕິປັນຍາທີ່ພຣະຜູ້ເປັນເຈົ້າຊົງປະທານໃຫ້ແກ່ທ່ານນັ້ນ ແຕ່ຕັ້ງຜູ້ປົກ
ຄອງ ເພື່ອຄຸ້ມຄອງປະຊາຊົນທຸກຄົນທີ່ແຂວງເອີຟຣາດທິດຕາເວັນຕົກ ຄືທຸກຄົນທີ່ຮູ້ຈັກພຣະທັມຂອງພຣະເຈົ້າ
ຂອງທ່ານ ທ່ານຕ້ອງສັ່ງສອນພຣະທັມນີ້ໃຫ້ແກ່ຜູ້ທີ່ຍັງບໍ່ທັນຮູ້ຈັກ
- 26 ຖ້າວ່າຜູ້ໃດບໍ່ຍອມເຊື່ອຟັງພຣະທັມພຣະເຈົ້າຂອງທ່ານ ຫລືກົດບັນຍັດຂອງຈັກກະພົບ ຜູ້ນັ້ນຕ້ອງຖືກລົງໂທດ
ທັນທີ ຄືປະທານຊີວິດ ຖືກເນຣະເທດ ຖືກຍຶດຊັບ ຫລືຖືກຄຸກກຳໄດ້”
- 27 ຂໍສັອເສີນພຣະຜູ້ເປັນເຈົ້າ ພຣະເຈົ້າແຫ່ງບັນພະບູຣຸດຂອງເຮົາ ພຣະອົງໄດ້ຊົງທຳໃຫ້ເຈົ້າຊີວິດຖວາຍກຽດແດ່
ພຣະວິທານຂອງພຣະຜູ້ເປັນເຈົ້າທີ່ກຸງເຢຣູຊາເລັມ
- 28 ດ້ວຍພຣະຄຸນຂອງພຣະເຈົ້າ ໄດ້ຊົງບັນດານຂ້າພະເຈົ້າໄດ້ຮັບຄວາມກະຣຸນາຈາກເຈົ້າຊີວິດ ແລະທີ່ປົກສາຂອງ
ພຣະອົງ ແລະຕໍ່ທ່ານບັນດາຂ້າຣາຊການທັງໝົດທີ່ມີອຳນາດຂອງພຣະຣາຊາ ແລະຂ້າພະເຈົ້າມີໃຈກ້າຂຶ້ນ
ເພາະພຣະທັດຂອງພຣະເຈົ້າຂອງຂ້າພະເຈົ້າຢູ່ກັບຂ້າພະເຈົ້າ ແລະຂ້າພະເຈົ້າໄດ້ຮວບຮວມບຸກຄົນຊັ້ນຜູ້ນຳ
ຈາກອິສຣາເອນຂຶ້ນໄປກັບຂ້າພະເຈົ້າ

8

Heads of Families Who Returned with Ezra

- 1 ຕໍ່ໄປນີ້ເປັນຫົວໜ້າຕະກູນຂອງເຂົາທັງຫລາຍ ແລະນີ້ເປັນສຳມະໂນຄົວເຊື້ອສາຍຂອງບັນດາຜູ້ທີ່ຂຶ້ນໄປກັບ
ຂ້າພະເຈົ້າຈາກບາບີໂລນ ໃນຣັຊການອາຕາເຊີເຊສພຣະຣາຊາຄື
- 2 ຈາກເຊື້ອສາຍພິເນຣັສ ມີ ເກີໂຊມ ຈາກເຊື້ອສາຍອີທາມາ ມີ ດານີເອນ ຈາກເຊື້ອສາຍດາວິດ ມີ ຮັດທຸສ
- 3 ຈາກເຊື້ອສາຍເຊການີຢາ ຈາກເຊື້ອສາຍປາໂຣຊ ມີເຊຄາຣີຢາ ພ້ອມກັບທ່ານ ມີຜູ້ຊາຍຂຶ້ນທະບຽນໄວ້ນຶ່ງຮ້ອຍ
ຫ້າສິບຄົນ
- 4 ຈາກເຊື້ອສາຍປາຣັດໂມອາບ ມີ ເອລີເອໂຣເອນັຍ ບຸດເຊຣາຣີຢາ ພ້ອມກັບທ່ານ ມີຜູ້ຊາຍສອງຮ້ອຍຄົນ
- 5 ຈາກເຊື້ອສາຍຊັດທູ ມີ ເຊຄາຣີຢາ ບຸດຂອງຢາຣາຊີເອນ ພ້ອມກັບທ່ານ ມີຜູ້ຊາຍສາມຮ້ອຍຄົນ
- 6 ຈາກເຊື້ອສາຍອາດິນ ມີ ເອເບດ ບຸດຂອງໂຢນາທານ ພ້ອມກັບທ່ານ ມີຜູ້ຊາຍຫ້າສິບຄົນ
- 7 ຈາກເຊື້ອສາຍເອລາມ ມີເຢຊາອີຢາ ບຸດຂອງອາທາລີຢາ ພ້ອມກັບທ່ານ ມີຜູ້ຊາຍເຈັດສິບຄົນ
- 8 ຈາກເຊື້ອສາຍຂອງເຊຟາທິຢາ ມີເຊບາດີຢາ ບຸດຂອງມີຄາເອນ ພ້ອມກັບທ່ານ ມີຜູ້ຊາຍແປດສິບຄົນ
- 9 ຈາກເຊື້ອສາຍຂອງໂຢອາບ ມີ ໂອບາດີຢາ ບຸດຂອງເຢຣີເອນ ພ້ອມກັບທ່ານ ມີຜູ້ຊາຍສອງຮ້ອຍສິບແປດຄົນ
- 10 ຈາກເຊື້ອສາຍບານີ ມີ ເຊໂລມິທ ບຸດຂອງໂຢຊີຟີຢາ ພ້ອມກັບທ່ານ ມີຜູ້ຊາຍນຶ່ງຮ້ອຍຫົກສິບຄົນ
- 11 ຈາກເຊື້ອສາຍຂອງເບບັຍ ມີ ເຊຄາຣີຢາ ບຸດຂອງເບບັຍ ພ້ອມກັບທ່ານ ມີຜູ້ຊາຍຊາວແປດຄົນ

- 12 ຈາກເຊື້ອສາຍຂອງອັສກາດ ມີ ເຢຮານານ ບຸດຂອງຮັກກາທານ ພ້ອມກັບທ່ານ ມີຜູ້ຊາຍນຶ່ງຮ້ອຍສິບຄົນ
- 13 ຈາກເຊື້ອສາຍອາໂດນິກາມ ມີຜູ້ທີ່ມານຳຫລັງ ນີ້ເປັນຊື່ຂອງເຂົາຄື ເອບິເຟເລດ ເຢອູເອນ ແລະເຊມັຍຢາ ພ້ອມກັບພວກເຂົາ ມີຜູ້ຊາຍຫົກສິບຄົນ

- 14 ຈາກເຊື້ອສາຍຂອງບິກວັຍ ມີ ອູທັຍ ແລະຊັກເກີ ພ້ອມກັບພວກເຂົາ ມີຜູ້ຊາຍເຈັດສິບຄົນ

Servants for the Temple

- 15 ຂ້າພະເຈົ້າໄດ້ຮວບຮວມເຂົາທັງຫລາຍເຂົ້າມາຍັງແມ່ນ້ຳທີ່ໄຫລໄປສູ່ອາຮາວາ ເຮົາຕັ້ງຄ້າຍຢູ່ທີ່ນັ້ນສາມມື້ ເມື່ອຂ້າພະເຈົ້າສຳຮວດເບິ່ງປະຊາຊົນ ແລະປະໂຮທິດ ຂ້າພະເຈົ້າບໍ່ເຫັນເຊື້ອສາຍຂອງເລວີທີ່ນັ້ນເລີຍ
- 16 ແລ້ວຂ້າພະເຈົ້າຈຶ່ງໃຫ້ໄປເອີ້ນເອລີເອເຊີ ອາຣີເອນ ເຊມັຍຢາ ເອນນາທານ ຢາຣິບ ເອນນາທານ ນາທານ ເຊ ຄາຣີຢາ ແລະເມຊູນລາມ ບຸກຄົນຊັ້ນຫົວຫນ້າ ແລະໃຫ້ທາຍົວອາຣິບ ແລະເອນນາທານ ຜູ້ເປັນຄົນມີຄວາມຮອບຮູ້

- 17 ແລະສິ່ງເຂົາໄປທາງທ່ານອິດໂດ ບຸກຄົນຊັ້ນຫົວຫນ້າຍັງສະຖານທີ່ບ່ອນຊື່ກາຊີຟີອາ ຄືໃຫ້ບອກທ່ານອິດໂດ ແລະພື້ນອງຂອງທ່ານຜູ້ເປັນຄົນໃຊ້ປະຈຳພຣະວິຫານວ່າ ຂໍສິ່ງຜູ້ບົວລະບັດສຳລັບພຣະວິຫານຂອງພຣະເຈົ້າຂອງເຮົາມາທາເຮົາ

- 18 ແລະໂດຍພຣະທັດອົງຊົງພຣະຄຸນຂອງພຣະເຈົ້າຂອງເຮົາຢູ່ກັບເຮົາ ເຂົາໄດ້ນຳຄົນທີ່ມີຄວາມສຸຂຸມມາໃຫ້ເຮົາເປັນເຊື້ອສາຍຂອງມາລີ ບຸດເລວີ ຜູ້ເປັນບຸດອິສຣາເອນ ຊື່ເຊເຣບີຢາ ກັບບຸດຊາຍແລະຍາດຕິພື້ນອງ ຮວມສິບແປດຄົນ

- 19 ທັງຮາຊາບີຢາ ແລະເຢຊາອີຢາ ເຊື້ອສາຍຂອງເມຣາຣີກັບຍາດຕິພື້ນອງ ແລະບຸດຂອງເຂົາຮ່ວມຊາວຄົນ
- 20 ແລະຄົນໃຊ້ປະຈຳພຣະວິຫານ ຊຶ່ງດາວິດແລະຂ້າຣາຊການຂອງພຣະອົງໄດ້ຈັດຕັ້ງຂຶ້ນໄວ້ ເພື່ອບົວລະບັດຄົນເລວີ ມີຄົນໃຊ້ປະຈຳພຣະວິຫານສອງຮ້ອຍຊາວຄົນ ບຸກຄົນເຫລົ່ານີ້ທັງໝົດມີຊື່ຈັດໄວ້ທັງນັ້ນ

Fasting and Prayer for Protection

- 21 ແລ້ວຂ້າພະເຈົ້າກໍປະກາດໃຫ້ຖືສິນອິດອາທານທີ່ນັ້ນ ຄືທີ່ແມ່ນ້ຳອາຮາວາ ເພື່ອເຮົາທັງຫລາຍຈະໄດ້ຖອມຕົວລົງຕໍ່ພຣະເຈົ້າຂອງເຮົາ ເພື່ອຈະທູນຂໍທິນທາງອັນປອດພັຍຈາກພຣະອົງສຳລັບເຮົາ ລູກຫລານຂອງເຮົາ ແລະເຂົ້າຂອງທັງໝົດຂອງເຮົາ

- 22 ເພາະຂ້າພະເຈົ້າລະອາຍທີ່ຈະທູນຂໍກອງທະຫານ ແລະພົນມ້າຈາກພຣະຣາຊາເພື່ອຊ່ອຍເຮົາສູ້ສັດຕູຮູຕາມທາງຂອງເຮົາ ໃນເມື່ອເຮົາໄດ້ຂາບທູນ
ພຣະຣາຊາແລ້ວວ່າ, “ພຣະທັດຂອງພຣະເຈົ້າຂອງເຮົາຢູ່ກັບບັນດາຜູ້ທີ່ສແວງພຣະອົງໃຫ້ໄດ້ຮັບຜົນດີ ແຕ່ຣິດທານຸພາບແລະພຣະພິໂຣດຂອງພຣະອົງຕໍ່ສູ້ຄົນເຫລົ່ານັ້ນທີ່ປະຖິ້ມພຣະອົງ

- 23 ເຮົາຈຶ່ງອິດອາທານແລະອ້ອນວອນພຣະເຈົ້າຂອງເຮົາເພື່ອເຮື່ອງນີ້ ແລະພຣະອົງຊົງຟ້າສຽງຮ້ອງທູນຂອງເຮົາ

Gifts for the Temple

- 24 ແລະຂ້າພະເຈົ້າໄດ້ເລືອກຕັ້ງປະໂຮທິດໃຫຍ່ສິບສອງຄົນ ຄື ເຊເຣບີຢາ ຮາຊາບີຢາ ແລະຍາດຂອງເຂົາທີ່ຢູ່ກັບເຂົາສິບຄົນ

- 25 ແລະຂ້າພະເຈົ້າໄດ້ຊົ່ງເງິນ ແລະຄຳ ແລະເຄື່ອງໃຊ້ກັບເຄື່ອງບູຊາສຳລັບພຣະວິຫານຂອງເຮົາມອບໃຫ້ເຂົາທັງຫລາຍຊຶ່ງ ພຣະຣາຊາແລະທີ່ປຶກສາແລະເຈົ້ານາຍຂອງພຣະອົງ ແລະຄົນອິສຣາເອນທັງປວງທີ່ນັ້ນໄດ້ຖວາຍໄວ້

- 26 ຂ້າພະເຈົ້າໄດ້ຊົ່ງໃສ່ມືຂອງເຂົາເປັນເງິນຫົກຮ້ອຍຫ້າສິບຕະລັນ ແລະເຄື່ອງໃຊ້ທີ່ທຳດ້ວຍເງິນມີຄ່ານຶ່ງຮ້ອຍຕະລັນ ແລະຄຳນຶ່ງຮ້ອຍຕະລັນ

- 27 ຊາມຄຳຊາວໄບມີຄ່ານຶ່ງພັນດາຣິກ ແລະເຄື່ອງໃຊ້ທອງສຳລິດເນື້ອລະອງດສຸກໃສສອງໃບມີຄ່າເທົ່າກັບຄຳ

- 28 ແລະຂ້າພະເຈົ້າບອກເຂົາວ່າ, “ທ່ານທັງຫລາຍບໍ່ຮູ້ສຸດຕໍ່ພຣະເຈົ້າ ແລະເຄື່ອງໃຊ້ກໍບໍ່ຮູ້ສຸດ ແລະເງິນກັບຄຳເປັນຂອງຖວາຍດ້ວຍໃຈສມັກແດ່ພຣະຜູ້ເປັນເຈົ້າ ພຣະເຈົ້າແຫ່ງບັນພະບຸຣຸດຂອງທ່ານທັງຫລາຍ
- 29 ຈົ່ງເຝົ້າດູແລໄວ້ຈົນກວ່າທ່ານຊຶ່ງສິ່ງເຫລົ່ານັ້ນຕໍ່ໜ້າປະໂຫິດໃຫຍ່ແລະຄົນເລວີ ແລະຫົວໜ້າຕະກູນອິສຣາເອນໃນເຢຣູຊາເລັມພາຍໃນຫ້ອງພຣະວິຫານຂອງພຣະເຈົ້າ
- 30 ບັນດາປະໂຫິດແລະຄົນເລວີຈຶ່ງຮັບເງິນແລະຄຳທີ່ໄດ້ຊຶ່ງ ແລະເຄື່ອງໃຊ້ ເພື່ອນຳໄປທີ່ເຢຣູຊາເລັມ ທີ່ພຣະວິຫານຂອງ ພຣະເຈົ້າຂອງເຮົາ

The Return to Jerusalem

- 31 ແລະເຮົາກໍອອກຈາກແມ່ນ້ຳອາຮາວາ ໃນວັນທີສິບສອງຂອງເດືອນຕົ້ນ ເພື່ອໄປຍັງເຢຣູຊາເລັມ ແລະພຣະຫັດຂອງພຣະເຈົ້າຂອງເຮົາຢູ່ກັບເຮົາ ແລະພຣະອົງຊຶ່ງຊ່ອຍກູ້ເຮົາໃຫ້ພົ້ນຈາກມືຂອງສັດຕູແລະຈາກພວກຊຸມຄອຍຢູ່ຕາມທາງ
- 32 ເຮົາມາເຖິງເຢຣູຊາເລັມ ແລະພັກຢູ່ທີ່ນີ້ສາມມື້
- 33 ໃນວັນທີສີ່ພາຍໃນພຣະວິຫານຂອງພຣະເຈົ້າຂອງເຮົາ ກໍຊຶ່ງຄຳ ແລະເຄື່ອງໃຊ້ໃສ່ມືຂອງເມເຣໂມດປະໂຫິດບຸດຂອງອູຣິອາ ແລະຄົນທີ່ຢູ່ກັບເຂົາ ຄືເອເລອາຊາບຸດພິເນຣັສ ແລະຄົນທີ່ຢູ່ກັບເຂົາທັງຫລາຍຄື ໂຢຊາບາດບຸດຂອງເຢຣູຊາ ແລະໂນອາດີຢາ ບຸດຂອງບິນນູອີ ຄົນເລວີ
- 34 ເຂົາຊຶ່ງແລະນັບທັງຫມົດ ແລະບັນທຶກນ້ຳໜັກຂອງທຸກສິ່ງໄວ້
- 35 ໃນວັນນັ້ນບັນດາຜູ້ທີ່ຖືກກວາດໄປເປັນຊະເລີຍ ຊຶ່ງມາຈາກການເປັນຊະເລີຍໄດ້ຖວາຍເຄື່ອງເຜົາບູຊາແກ່ພຣະເຈົ້າແຫ່ງອິສຣາເອນ ມີງົວເຖິກສິບສອງໂຕສຳລັບພວກອິສຣາເອນທັງປວງ ແກະເຖິກເກົ້າສິບຫົກໂຕ ແລະແກະເຈັດສິບເຈັດໂຕ ແລະແບ່ງສິບສອງໂຕເປັນເຄື່ອງບູຊາໄຖ່ບາບ ທັງຫມົດນີ້ເປັນເຄື່ອງເຜົາບູຊາຖວາຍພຣະເຈົ້າ
- 36 ເຂົາທັງຫລາຍໄດ້ມອບພຣະຣາຊໂອງການໃຫ້ແກ່ ຜູ້ປົກຄອງຂອງພຣະຣາຊາ ແລະແກ່ຜູ້ວ່າຣາຊາການມົນທົນຟາກຕາເວັນຕົກຂອງແມ່ນ້ຳເອີຟຣາດ ແລະທ່ານເຫລົ່ານີ້ໄດ້ຊ່ອຍເຫລືອປະຊາຊົນແລະພຣະວິຫານຂອງພຣະເຈົ້າ

9 ຄຳອ້ອນວອນສາລະພາບຂອງເອັຊຣາ

Denunciation of Mixed Marriages

- 1 ພາຍຫລັງເຫດການເຫລົ່ານີ້ ເຈົ້າໜ້າທີ່ກໍເຂົ້າມາຫາຂ້າພະເຈົ້າກ່າວວ່າ, “ຊົນຊາດອິສຣາເອນແລະບັນດາປະໂຫິດກັບຄົນເລວີບໍ່ໄດ້ຮັກສາຕົວ ແຍກອອກຈາກຊົນຊາດທັງຫລາຍແຫ່ງແຜ່ນດິນເຫລົ່ານັ້ນເຂົາໄດ້ເຮັດໃນສິ່ງທີ່ໜ້າກຽດຊັງດັ່ງດຽວກັນກັບພວກນີ້ໄດ້ເຮັດ ຄືຈາກຄົນການາອານ ຄົນຮິດຕີ ຄົນເປຣິສຊີ ຄົນເຢບູສ ຄົນອັມໂມນ ຄົນໂມອາບ ຄົນເອຍິບ ແລະຄົນອາໂມຣິດ
- 2 ເພາະເຂົາຮັບບຸດຍິງຂອງຊົນຊາດເຫລົ່ານີ້ເປັນເມັງຂອງເຂົາເອງ ແລະຂອງລູກຊາຍຂອງເຂົາ ດັ່ງນັ້ນເຊື້ອສາຍບໍ່ຮູ້ສຸດໄດ້ປະປົນກັບຊົນຊາດທັງຫລາຍຂອງແຜ່ນດິນເຫລົ່ານັ້ນ ນີ້ແຫລະໃນຄວາມຜິດຂໍ້ນີ້ ມີຂອງເຈົ້າໜ້າທີ່ຊັ້ນຫົວໜ້າ ແລະຜູ້ຄອງເມືອງໄດ້ເດັ່ນທີ່ສຸດ”
- 3 ເມື່ອຂ້າພະເຈົ້າໄດ້ຍິນຢ່າງນີ້ ຂ້າພະເຈົ້າກໍຈຶກເສື້ອຂອງຂ້າພະເຈົ້າທັງເສື້ອຄຸມຂອງຂ້າພະເຈົ້າແລະດຶງຜົມອອກຈາກຫົວຂອງຂ້າພະເຈົ້າ ແລະດຶງໜວດ ແລະນັ່ງລົງດ້ວຍຄວາມເປັນທຸກໃຈ
- 4 ແລ້ວບັນດາຄົນທີ່ສິ້ນສະທ້ານໄປດ້ວຍພຣະທັມຂອງພຣະເຈົ້າແຫ່ງອິສຣາເອນ ເຫດດ້ວຍຄວາມຜິດຂອງພວກຊະເລີຍທີ່ໄດ້ກັບມາ ໄດ້ມາປະຊຸມຕໍ່ໜ້າຂ້າພະເຈົ້າ ເມື່ອຂ້າພະເຈົ້ານັ່ງງົງຢູ່ຈົນເຖິງເວລາຖວາຍເຄື່ອງບູຊາໃນຕອນແລງ

ຄຳອ້ອນວອນຂອງເອັຊຣາ

Ezra's Prayer

- 5 ໃນເວລາບູຊາຕອນແລງນັ້ນ ຂ້າພະເຈົ້າໄດ້ລຸກຂຶ້ນຈາກການອົດອາຫານ ມີເຄື່ອງແຕ່ງກາຍ ແລະເສື້ອຄຸມຂອງຂ້າພະເຈົ້າຈິກຂາດ ແລະຂ້າພະເຈົ້າກໍຄູ່ເຂົ້າລົງ ແລະຊູມີຂຶ້ນຕໍ່ພຣະຜູ້ເປັນເຈົ້າພຣະເຈົ້າຂອງຂ້າພະເຈົ້າ
- 6 ແລະຂ້າພະເຈົ້າທູນວ່າ, “ຂ້າແດ່ພຣະເຈົ້າຂອງຂ້າພຣະອົງ ຂ້າພຣະອົງລະອາຍທີ່ຈະເງິຍຫນ້າທາພຣະອົງພຣະເຈົ້າຂອງຂ້າພຣະອົງ ເພາະວ່າຄວາມບາບຊົ່ວຂອງຂ້າພຣະອົງທັງຫລາຍສູງຂຶ້ນກວ່າຫົວຂອງຂ້າພຣະອົງ ແລະກັມຊົ່ວຂອງຂ້າພຣະອົງທັງຫລາຍກອງຂຶ້ນໄປເຖິງພ້າສວັນ
- 7 ຂ້າພຣະອົງທັງຫລາຍມີກັມຊົ່ວຢິ່ງໃຫຍ່ຕັ້ງແຕ່ສມັຍບັນພະບຸຣຸດຂອງຂ້າພຣະອົງທັງຫລາຍ ຈົນເຖິງທຸກວັນນີ້ ແລະເພາະຄວາມບາບຊົ່ວຂອງຂ້າພຣະອົງທັງຫລາຍ ຂ້າພຣະອົງທັງຫລາຍ ທັງບັນດາພຣະຣາຊາຂອງຂ້າພຣະອົງ ແລະບັນດາປະໂຣທິດຂອງຂ້າພຣະອົງທັງຫລາຍໄດ້ຖືກມອບໄວ້ໃນມືຂອງບັນດາພຣະຣາຊາແຫ່ງແຜ່ນດິນເຫລົ່ານັ້ນ ໃຫ້ແກ່ດາບ ແກ່ການເປັນຊະເລີຍ ແກ່ການບຸ້ນ ແລະແກ່ການອົດສູ່ຢ່າງທີ່ສຸດ ຢ່າງທຸກວັນນີ້
- 8 ແຕ່ບັດນີ້ພຣະຜູ້ເປັນເຈົ້າພຣະເຈົ້າຂອງຂ້າພຣະອົງທັງຫລາຍຊົງສຳແດງພຣະກະຣຸນາ ພໍພຣະທັຍຊົ່ວບົດນີ້ງສັ້ນໆ ແລະໄດ້ຊົງປະທານໃຫ້ຂ້າພຣະອົງທັງຫລາຍມີຄົນທີ່ເຫລືອຢູ່ແລະມີທີ່ຍິດຫມັ້ນໃນທີ່ບໍ່ຮູ້ສຸດຂອງພຣະອົງ ເພື່ອວ່າພຣະເຈົ້າຂອງຂ້າພຣະອົງຈະໄດ້ຊົງໃຫ້ຕາຂອງຂ້າພຣະອົງທັງຫລາຍແຈ້ງ ພຣະອົງໄດ້ໄຜດໃຫ້ຂ້າພຣະອົງທັງຫລາຍຫນີພົ້ນຈາກການເປັນທາດມາໄດ້ ແລະທັງໃຫ້ຂ້າພຣະອົງທັງຫລາຍມີຊີວິດໃຫມ່
- 9 ເພາະວ່າຂ້າພຣະອົງທັງຫລາຍເປັນທາດ ແຕ່ພຣະເຈົ້າຂອງຂ້າພຣະອົງບໍ່ໄດ້ຊົງປະປ່ອຍຂ້າພຣະອົງໄວ້ໃນຄວາມເປັນທາດ ແຕ່ຊົງບັນດານໃຫ້ຂ້າພຣະອົງທັງຫລາຍມີຄວາມຊອບຕໍ່ພຣະພໍກບັນດາພຣະຣາຊາແຫ່ງເບີເຊັງ ຊົງໃຫ້ຂ້າພຣະອົງທັງຫລາຍມີຊີວິດຢູ່ຕໍ່ໄປ ເພື່ອຈະຕັ້ງພຣະວິຫານຂອງພຣະເຈົ້າຂອງຂ້າພຣະອົງທັງຫລາຍຂຶ້ນໄວ້ ເພື່ອຈະແປງທີ່ສລັກຫັກພັງ ເພື່ອຈະປະທານກຳແພງແກ່ຂ້າພຣະອົງທັງຫລາຍໃນຢູດາ ແລະໃນເຢຣູຊາເລັມ
- 10 “ແລະບັດນີ້ ຂ້າແດ່ພຣະເຈົ້າຂອງຂ້າພຣະອົງທັງຫລາຍ ຕໍ່ຈາກນີ້ຂ້າພຣະອົງຈະທູນສິ່ງໃດອີກ ເພາະຂ້າພຣະອົງທັງຫລາຍໄດ້ປະຖິ້ມພຣະບັນຍັດຂອງພຣະອົງ
- 11 ຊຶ່ງພຣະອົງໄດ້ຊົງບັນຊາໄວ້ ໂດຍຜູ້ປະກາດພຣະທັມຜູ້ຮັບໃຊ້ຂອງພຣະອົງວ່າ “ແຜ່ນດິນຊຶ່ງເຈົ້າກຳລັງເຂົ້າໄປເພື່ອຍຶດເປັນກຳມະສິດນັ້ນເປັນແຜ່ນດິນມົນທົນ ດ້ວຍເຫດຄວາມມົນທົນຂອງຊົນຊາດທັງຫລາຍແຫ່ງແຜ່ນດິນເຫລົ່ານັ້ນ ດ້ວຍການຫນ້າກຽດຫນ້າຊັງຂອງເຂົາ ຊຶ່ງເຕັມໄປຫມົດຕັ້ງແຕ່ປາຍຂ້າງນີ້ເຖິງປາຍຂ້າງນັ້ນ ດ້ວຍຄວາມມົນທົນຂອງເຂົາທັງຫລາຍ
- 12 ເພາະສະນັ້ນຢ່າມອບພວກລູກຍິງຂອງເຈົ້າແກ່ພວກບຸດຊາຍຂອງເຂົາ ຫລືຢ່າຮັບພວກລູກຍິງຂອງເຂົາໃຫ້ພວກລູກຊາຍຂອງເຈົ້າ ຫລືຢ່າເສີມສວັດດີພາບແລະຄວາມຈະເຣີນມັ່ງຄັ່ງຂອງເຂົາທັງຫລາຍເປັນນິດ ເພື່ອເຈົ້າທັງຫລາຍຈະແຂງແຮງແລະກິນຂອງດີໆແຫ່ງແຜ່ນດິນນັ້ນ ແລະມອບແຜ່ນດິນນັ້ນໄວ້ເປັນມໍຣະດົກແກ່ລູກຫລານຂອງເຈົ້າທັງຫລາຍເປັນນິດ
- 13 ແລະເມື່ອຂ້າພຣະອົງທັງຫລາຍຮັບໂທດເພາະການຊົ່ວຮ້າຍຂອງຂ້າພຣະອົງ ແລະເພາະກັມຊົ່ວອັນຢິ່ງໃຫຍ່ຂອງຂ້າພຣະອົງ ແລະເມື່ອພຣະອົງ ຄືພຣະເຈົ້າຂອງຂ້າພຣະອົງທັງຫລາຍໄດ້ຊົງລົງໂທດຂ້າພຣະອົງ ເຫດຄວາມບາບຊົ່ວຂອງຂ້າພຣະອົງນ້ອຍກວ່າທີ່ຄວນຈະໄດ້ຮັບ ແລະຊົງປະທານຄົນທີ່ເຫລືອຢູ່ແກ່ຂ້າພຣະອົງທັງຫລາຍຢ່າງນີ້

- 14 ສົມຄວນທີ່ຂ້າພະເຈົ້າທັງຫລາຍຈະຫັກພຣະບັນຍັດຂອງພຣະອົງອີກ ແລະເຂົ້າແຕ່ງງານກັບຊົນຊາດທັງຫລາຍ ຜູ້ປະພຶດສິ່ງໜ້າກຽດຊັງເຫລົ່ານີ້ຫລື ພຣະອົງຈະບໍ່ຊົງພຣະພິໂຣດຕໍ່ຂ້າພະເຈົ້າທັງຫລາຍຈົນພຣະອົງທໍາລາຍ ຂ້າພະເຈົ້າທັງຫລາຍເສັງ ຈົນບໍ່ມີຄົນທີ່ເຫລືອຢູ່ ແລະບໍ່ມີຜູ້ໃດອີດໄດ້ເລີຍຫລື
- 15 ຂ້າແດ່ພຣະຜູ້ເປັນເຈົ້າ ພຣະເຈົ້າແຫ່ງອິສຣາເອນ ພຣະອົງຊອບທັມ ເພາະຂ້າພະເຈົ້າທັງຫລາຍຢູ່ຕໍ່ພຣະພັກພຣະອົງ ມີກັມຊົ່ວຂອງຂ້າພະເຈົ້າຢູ່ ເພາະບໍ່ມີໃຜຈັກຄົນດຽວທີ່ຈະຍືນຢູ່ຕໍ່ພຣະພັກພຣະອົງໄດ້ເຫດເຣື່ອງນີ້”

10 ການທີ່ຕ້ອງຖິ້ມເມັງທີ່ເປ້ຍຍິງຕ່າງຊາດແລະບຸດ

The People's Response

- 1 ຂນະທີ່ເອັຊຣາອ້ອນວອນ ແລະທໍາການສາລະພາບຮ້ອງໄຫ້ຖິ້ມຕົວລົງຕໍ່ໜ້າພຣະວິຫານຂອງ ພຣະເຈົ້າ ມີຊຸມນຸມຊົນຫມູ່ໃຫຍ່ອັນຫລວງຫລາຍທັງຊາຍຍິງແລະເດັກ ຈາກອິສຣາເອນປະຊຸມຕໍ່ໜ້າທ່ານ ເພາະປະຊາຊົນໄດ້ຮ້ອງໄຫ້ຢ່າງຂົມຂື່ນ
- 2 ແລະເຊການິຢາ ບຸດຂອງເຢຣີເອນ ເຊື້ອສາຍເອລາມກ່າວແກ່ເອັຊຣາວ່າ, “ພວກເຮົາທັງຫລາຍໄດ້ທໍຣະຍົດຕໍ່ພຣະເຈົ້າຂອງເຮົາເສັງແລ້ວ ແລະໄດ້ແຕ່ງງານກັບຍິງຕ່າງຊາດຈາກຊົນຊາດທັງຫລາຍຂອງແຜ່ນດິນນີ້ ແຕ່ເຖິງຈະມີເຣື່ອງຢ່າງນີ້ ກໍຍັງມີຄວາມຫວັງໃນອິສຣາເອນຢູ່
- 3 ເພາະສະນັ້ນ ໃຫ້ເຮົາກະທໍາຄໍາຫມັ້ນສັນຍາກັບພຣະເຈົ້າຂອງເຮົາທີ່ຈະຖິ້ມເມັງ ແລະລູກເຫລົ່ານີ້ຊຶ່ງເກີດມາ ຈາກເຂົາທັງຫລາຍເສັງທັງສິ້ນ ຕາມຄໍາປຶກສາຂອງເຈົ້ານາຍຂອງຂ້າພະເຈົ້າ ແລະຂອງບັນດາຜູ້ທີ່ສັນສະທໍານ ດ້ວຍພຣະບັນຍັດຂອງ ພຣະເຈົ້າຂອງເຮົາທັງຫລາຍ ແລະຂໍໃຫ້ກະທໍາຕາມກົດໝາຍເຖີດ
- 4 ຈຶ່ງລຸກຂຶ້ນເຖີດ ເພາະເປັນໜ້າທີ່ຂອງທ່ານ ແລະເຮົາທັງຫລາຍສນັ້ນສນຸນທ່ານ ຂໍຈຶ່ງເຂັ້ມແຂງແລະກະທໍາເສັງເຖີດ”
- 5 ແລ້ວເອັຊຣາໄດ້ລຸກຂຶ້ນໃຫ້ບັນດາປະໂຣທິດໃຫຍ່ ແລະເລວີ ແລະອິສຣາເອນທັງປວງກະທໍາສັດສາບານວ່າ ເຂົາຈະກະທໍາຕາມທີ່ໄດ້ເວົ້າແລ້ວ ເຂົາທັງຫລາຍຈຶ່ງກະທໍາສັດສາບານ

Foreign Wives and Their Children Rejected

- 6 ແລ້ວເອັຊຣາກໍຖອຍໄປຈາກຕໍ່ໜ້າພຣະວິຫານຂອງພຣະເຈົ້າ ເຂົ້າໄປໃນຫ້ອງຂອງເຢໂຣຮານັ້ນ ບຸດຂອງເອລີອາຊິບ ເມື່ອມາເຖິງທີ່ນັ້ນແລ້ວກໍບໍ່ຮັບປະທານເຂົ້າຈີ່ ຫລືດື່ມນໍ້າ ເພາະທ່ານໂສກເສົ້າດ້ວຍເຣື່ອງພວກຊະເລີຍທີ່ກັບມາໄດ້ທໍຣະຍົດ
- 7 ແລະເຂົາທໍາການປ່າວຮ້ອງທົ່ວຢູດາ ແລະເຢຣູຊາເລັມ ແກ່ພວກຊະເລີຍທີ່ໄດ້ກັບມາທັງສິ້ນວ່າ ໃຫ້ມາຊຸມນຸມກັນທີ່ເຢຣູຊາເລັມ
- 8 ແລະຖ້າຜູ້ໃດບໍ່ມາພາຍໃນສາມວັນ ຕາມຄໍາສັ່ງຂອງເຈົ້າໜ້າທີ່ ແລະພວກຜູ້ໃຫຍ່ທັງຫລາຍ ຈະຕ້ອງຮີບລົມບັດຂອງເຂົາເສັງທັງຫມົດ ແລະຜູ້ນັ້ນຈະຕ້ອງຂາດຈາກຊຸມນຸມຊົນຂອງພວກຊະເລີຍ
- 9 ແລະຊາຍທັງປວງຂອງຢູດາ ແລະເບັນຢາມິນໄດ້ຊຸມນຸມກັນທີ່ເຢຣູຊາເລັມພາຍໃນສາມວັນ (ໃນເດືອນທີເກົ້າໃນວັນທີຊາວຂອງເດືອນນັ້ນ) ແລະປະຊາຊົນທັງປວງນັ່ງລົງທີ່ເດີນໜ້າພຣະວິຫານຂອງພຣະເຈົ້າ ຕົວສັນສະທໍານດ້ວຍເຣື່ອງນີ້ ແລະດ້ວຍເຣື່ອງຝົນຕົກຫນັກ
- 10 ແລະເອັຊຣາປະໂຣທິດໄດ້ລຸກຂຶ້ນເວົ້າກັບເຂົາທັງຫລາຍວ່າ, “ທ່ານທັງຫລາຍໄດ້ລະເມີດ ແລະໄດ້ແຕ່ງງານກັບຍິງຕ່າງຊາດ ຈຶ່ງໄດ້ທະວີກັມຊົ່ວຂອງອິສຣາເອນ
- 11 ເຫດສະນັ້ນ ຈຶ່ງສາລະພາບຕໍ່ພຣະຜູ້ເປັນເຈົ້າ ພຣະເຈົ້າແຫ່ງບັນພະບຸຣຸດຂອງທ່ານ ແລະກະທໍາຕາມນໍ້າພຣະທັຍຂອງພຣະອົງ ຈຶ່ງແຍກຕົວທ່ານອອກເສັງຈາກຊົນຊາດທັງຫລາຍແຫ່ງແຜ່ນດິນ ແລະຈາກເມັງຕ່າງຊາດ”
- 12 ແລ້ວຊຸມນຸມທັງສິ້ນໄດ້ຕອບດ້ວຍສຽງອັນດັງວ່າ, “ເປັນດັ່ງນັ້ນແຫລະ ເຮົາຕ້ອງກະທໍາຕາມທີ່ທ່ານເວົ້າແລ້ວ”

- 13 ແຕ່ມີປະຊາຊົນມາກມາຍ ແລະຝົນຕົກຫນັກ ພວກເຮົາຢູ່ກາງແຈ້ງບໍ່ໄຫວ ແລະຈະຈັດໃຫ້ແລ້ວໃນມື້ສອງມື້ກໍບໍ່ໄດ້ ເພາະເຮົາໄດ້ລະເມີດໃນເລື່ອງຫລາຍແລ້ວ
- 14 ຂໍໃຫ້ເຈົ້າຫນ້າທີ່ຂອງເຮົາທຳການແທນຊຸມນຸມຊົນທັງສິ້ນ ແລະໃຫ້ບັນດາຄົນໃນຫົວເມືອງຂອງເຮົາທີ່ໄດ້ຮັບເມັງຕ່າງຊາດມາຕາມເວລາກຳນົດ ພ້ອມກັບພວກຜູ້ໃຫຍ່ແລະຜູ້ຕັດສິນຂອງທຸກເມືອງ ຈົນກວ່າພຣະພິໂຣດອັນແຮງກ້າຂອງພຣະເຈົ້າຂອງເຮົາ ທີ່ຊົງມີໃນເລື່ອງນີ້ທັນທີໄປຈາກເຮົາທັງຫລາຍ”
- 15 ໂຢນາທານ ບຸດຂອງອາຊາເຣນ ແລະຢາຊັຍຢາ ບຸດຂອງຕິກວາເທົ່ານັ້ນທີ່ຄັດຄ້ານເລື່ອງນີ້ ແລະເມຊູນລາມ ແລະຊາບເບທັຍ ຊົນເລວີສນັບສນຸນເຂົາທັງສອງ
- 16 ແລ້ວພວກທີ່ຖືກກວາດໄປເປັນຊະເລີຍ ຊຶ່ງກັບມາກໍໄດ້ກະທຳຕາມ ເອັຊຣາປະໂຣທິດ ແລະຫົວຫນ້າຂອງຕະກູນຕາມຕະກູນຂອງເຂົາ ແຕ່ລະຄົນທີ່ລະບຸຊື່ໄວ້ໄດ້ຖືກເລືອກ ໃນວັນທີ່ນຶ່ງຂອງເດືອນທີສິບ ເຂົານຶ່ງປະຊຸມກັນພິຈາລະນາເລື່ອງນີ້
- 17 ພໍເຖິງວັນທີ່ນຶ່ງຂອງເດືອນທີ່ນຶ່ງ ເຂົາກໍຈົບເລື່ອງທີ່ຊາຍທັງປວງໄດ້ແຕ່ງງານກັບຍິງຕ່າງຊາດ
- 18 ເຊື້ອສາຍຂອງປະໂຣທິດຜູ້ໄດ້ແຕ່ງງານກັບຍິງຕ່າງຊາດ ຈາກເຊື້ອສາຍເຢຊູອາ ບຸດຂອງໂຢຊາດັກແລະພີ່ນ້ອງຂອງທ່ານ ມີ ມາອາຊັຍຢາ ເອບີເອເຊີ ຢາຣິບ ແລະເກດາລີຢາ
- 19 ເຂົາທັງຫລາຍສາບານຕົນວ່າ ເຂົາຈະຖືມເມັງຂອງເຂົາເສັງ ແລະເຄື່ອງບູຊາໄຖກັມຊົ່ວຂອງເຂົາ ຄືແກະຖືກຕົວນຶ່ງຈາກຜູງແບ້ແກະ ເພື່ອຂຳຣະກັມຊົ່ວຂອງເຂົາ
- 20 ຈາກເຊື້ອສາຍຂອງອີມເມີ ມີ ຮານານີ ແລະເຊບາດີຢາ
- 21 ຈາກເຊື້ອສາຍຂອງຮາຣິມ ມີ ມາອາຊັຍຢາ ເອລີຢາ ເຊມັຍຢາ ເຢຣີເອນ ແລະອຸສຊີຢາ
- 22 ຈາກເຊື້ອສາຍຂອງປັສເຣີ ມີ ເອລີໂອອີນັຍ ມາອາຊັຍຢາ ອິຊມາເອນ ເນທານເອນ ໂຢຊາບັດ ແລະເອລາຊາ
- 23 ຈາກພວກຊົນເລວີ ມີ ໂຢຊາບັດ ຊີເມອີ ເກລັຍຢາ (ຄື ເກລີຕາ) ເປທາຣີຢາ ຢູດາ ແລະເອລີເອເຊີ
- 24 ຈາກພວກນັກຮ້ອງ ມີ ເອລີອາຊິບ ຈາກຄົນເຝົ້າປະຕູ ມີ ຊັນລູມ ເຕເລມ ແລະອູຣີ
- 25 ແລະຈາກພວກອິສຣາເອນ ຄືຈາກເຊື້ອສາຍຂອງປາໂຣສ ມີ ຣາມີຢາ ອິສຊີຢາ ມັນຄີຢາ ມີຢາມິນ ເອເລອາຊາ ຮາຊາບີຢາ ແລະເບນັຍຢາ
- 26 ຈາກເຊື້ອສາຍຂອງເອລາມ ມີ ມັດຕານີຢາ ເຊຄາຣີຢາ ເຢຣີເອນ ອັບດີ ເຢຣີໂມທ ແລະເອລີຢາ
- 27 ຈາກເຊື້ອສາຍຂອງຊັດຕູ ມີ ເອລີໂອເອນັຍ ເອລີອາຊິບ ມັດຕານີຢາ ເຢເຣໂມດ ຊາບາດ ແລະອາຊີຊາ
- 28 ຈາກເຊື້ອສາຍຂອງເບບັຍ ມີ ເຢໂຣຮານານ ຮານານີຢາ ຊັບບັຍ ແລະ ອັດລັຍ
- 29 ຈາກເຊື້ອສາຍຂອງບານີ ມີ ເມຊູນລາມ ມັນລຸກ ອາດັຍຢາ ຢາຊູບ ເຊອານ ແລະເຢເຣໂມດ
- 30 ຈາກເຊື້ອສາຍຂອງປາຣັທໂມອາບ ມີ ອັດນາ ເຄລັຍ ເບນາອີຢາ ເມອາຊັຍຢາ ມັດຕານີຢາ ເບຊາເລນ ບິນນູອີ ແລະມານັສເຊ
- 31 ຈາກເຊື້ອສາຍຂອງຮາຣິມ ມີ ເອລີເອເຊີ ອິສຊີຢາ ມັນຄີຢາ ເຊມັຍຢາ ຊີເມໂອນ
- 32 ເບັນຢາມິນ ມັນລັກ ແລະເຊມາຣີຢາ
- 33 ຈາກເຊື້ອສາຍຂອງຮາຊູມ ມີ ມັດເຕນັຍ ມັດຕັດຕາ ຊາບາດ ເອລີຟາເລທ ເຢເຣມັຍ ມານັສເຊ ແລະຊີເມອີ
- 34 ຈາກເຊື້ອສາຍຂອງບານີ ມີ ມາອາດາອີ ອັມຣາມ ອູເອນ
- 35 ເບນາອີຢາ ເບດັຍຢາ ເຄລູຣີ
- 36 ວານີຢາ ເມເຣໂມດ ເອລີອາຊິບ
- 37 ມັດຕານີຢາ ມັດເຕຣັຍ ແລະຢາອາຊູ
- 38 ຈາກເຊື້ອສາຍຂອງບິນນູອີ ຊີເມອີ
- 39 ເຊເລມີຢາ ນາທານ ອາດັຍຢາ

- 40 ມັສນາເດບັຍ ຊາຊັຍ ຊາຮັຍ
- 41 ອາຊາເຣນ ເຊເລມີຢາ ເຊມາຣີຢາ
- 42 ຊັນລູມ ອາມາຣີຢາ ແລະໂຢເຊັບ
- 43 ຈາກເຊື້ອສາຍຂອງເນໂບ ມີ ເຢອີເອນ ມັດຕີທິຢາ ຊາບາດ ເຊບີນາ ຊັດດັຍ ໂຢເອນ ແລະເບນາອີຢາ
- 44 ບຸກຄົນເຫລົ່ານີ້ທັງສິ້ນໄດ້ແຕ່ງງານກັບຍິງຕ່າງຊາດ ບາງຄົນມີລູກເກີດຈາກເມັງເຫລົ່ານັ້ນດ້ວຍ